



ເປີດນໍາໃຊ້ ແອັບລາວແຊັດ ສໍາລັບຕິດຕໍ່ສື່ສານ



ພິທີເປີດນໍາໃຊ້ ແອັບລາວແຊັດ (LoudChat) ເຊິ່ງເປັນແອັບສໍາລັບການຕິດຕໍ່ສື່ສານ ໃນວັນທີ 11 ເມສາ 2022 ໂດຍມີ ທ່ານ ພິທ. ສຸວອນ ເລືອງບຸນມີ ຮອງປະທານສະພາແຫ່ງຊາດ, ທ່ານ ບໍ່ວຽງຄໍາ ວົງດາລາ ລັດຖະມົນຕີກະຊວງເຕັກໂນໂລຊີ ແລະ ການສື່ສານ (ກຕສ) ແລະ ພາກສ່ວນກ່ຽວຂ້ອງເຂົ້າຮ່ວມ. ທັງນີ້ກໍເພື່ອປະຕິບັດຕາມທິດທັນເປັນທັນສະໄໝຂອງລັດຖະບານ ໂຄງການພັດທະນາລະບົບແອັບລາວແຊັດ ແລະ ລະບົບ

ລະຫັດສຸຂະພາບ Lao Green Code ເຊິ່ງເປັນໂຄງການຮ່ວມມືລະຫວ່າງກະຊວງເຕັກໂນໂລຊີ ແລະ ການສື່ສານ ແລະ ບໍລິສັດ ສີຣິຈະເລີນໄຊ ຈຳກັດ ໂດຍຈັດຕັ້ງປະຕິບັດຕາມ MOU ສະບັບວັນທີ 27 ສິງຫາ 2021 ເຊິ່ງບໍລິສັດສາມາດພັດທະນາແອັບລາວແຊັດ ໄດ້ສໍາເລັດຕາມຈຸດປະສົງ ແລະ ລະດັບຄາດໝາຍ, ໂດຍໄດ້ມີການທົດລອງນໍາໃຊ້ແອັບຕົວຈິງໃນຕົ້ນເດືອນກຸມພາ 2022 ທີ່ຜ່ານມາ.

ແອັບລາວແຊັດ (Loud-Chat) ເປັນແອັບຟຣີເຄຊັນ ສໍາລັບການຕິດຕໍ່ສື່ສານກັນ (Instant Messaging App) ແອັບທໍາອິດຂອງ ສປປລາວ ທີ່ມີການເຮັດວຽກຄ້າຍຄືກັບແອັບອື່ນໆ ເປັນຕົ້ນ

ອ່ານຕໍ່ໜ້າ 3

ເຊື່ອມຊຶມເພື່ອຈັດຕັ້ງໃຫ້ເປັນຂະບວນຝຶດຝົນ

ປີ 2022 ເປັນປີທີ່ມີເຫດການສໍາຄັນທາງປະຫວັດສາດແຫ່ງສາຍພົວພັນມິດຕະພາບອັນຍິ່ງໃຫຍ່; ຄວາມສາມັກຄີພິເສດ ແລະ ການຮ່ວມມືຮອບດ້ານລາວ-ຫວຽດນາມ ນັ້ນຄື: ວັນເຊັນສິນທິສັນຍາມິດຕະພາບ ແລະ ການຮ່ວມມື ຄົບຮອບ 45 ປີ (18/07/1977-18/07/2022) ແລະ ວັນສ້າງຕັ້ງສາຍພົວພັນການທູດລາວ-ຫວຽດນາມຄົບຮອບ 60 ປີ (05/09/1962-05/09/2022) ເພື່ອເຮັດໃຫ້ການສະເຫລີມສະຫລອງສອງວັນປະຫວັດສາດດັ່ງກ່າວມີຄວາມເປັນເອກະພາບ, ລວມສູນ, ເປັນຂະບວນການຝຶດຝົນ ແລະ ຮັບປະກັນໄດ້ເນື້ອໃນທຸກກິດຈະກຳການເຄື່ອນໄຫວຕະຫລອດປີສາມັກຄີ 2022, ຄະນະຜູ້ຊີ້ນຳລະດັບຊາດວ່າດ້ວຍການສະເຫລີມສະຫລອງປີສາມັກຄີລາວ-ຫວຽດນາມ 2022 ຈຶ່ງມີຄໍາສັ່ງແນະນຳລົງວັນທີ 04 ກຸມພາ 2022 ເຖິງບັນດາຄະນະພັກກະຊວງ-ອົງການ, ນະຄອນຫລວງວຽງຈັນ ແລະ ບັນດາແຂວງ.ໃນຄໍາສັ່ງແນະນຳມີ 3 ຂໍ້ໃຫຍ່ ຄື:

1. ຈຸດປະສົງລະດັບຄາດໝາຍ;
2. ທິດຊີ້ນຳລວມຂອງການສະເຫລີມສະຫລອງ;

ອ່ານຕໍ່ໜ້າ 2

ຕິດຕາມກວດກາການຊົດເຊີຍຜົນກະທົບຈາກໂຄງການທາງລົດໄຟ

(ສພຊ) ວັນທີ 7-8 ເມສາ ຄະນະ ໄດ້ສໍາເລັດການເຄື່ອນໄຫວຜ່ານມາ, ທ່ານ ຄໍາຈັນ ໂສຕາປະເສີດ ເຮັດວຽກຕິດຕາມກວດກາການຊົດເຊີຍຜົນກະທົບຈາກໂຄງການທາງລົດໄຟ (ກບຜ) ສະພາແຫ່ງຊາດ ພ້ອມດ້ວຍ ທາງລົດໄຟລາວ-ຈີນ ຢູ່ 3 ເມືອງຂອງ



ອ່ານຕໍ່ໜ້າ 2

ສໍາເລັດການທາບທາມການປັບປຸງກົດໝາຍວ່າດ້ວຍການແກ້ໄຂຄໍາຮ້ອງທຸກ



(ສພຊ) ກອງປະຊຸມທາບທາມການປັບປຸງກົດໝາຍວ່າດ້ວຍການແກ້ໄຂຄໍາຮ້ອງທຸກ ສະບັບປັບປຸງຄັ້ງທີ 4 ໄດ້ອັດລົງດ້ວຍຜົນສໍາເລັດອັນຈົບງາມ ພາຍຫລັງດໍາເນີນມາເປັນເວລາ 2 ວັນ ໃນວັນທີ 9 ເມສາຜ່ານມາ, ທີ່ຫ້ອງປະຊຸມຫ້ອງວ່າການປົກຄອງແຂວງຈຳປາສັກ ໂດຍການເປັນປະ

ທານຂອງທ່ານ ສີສຸນທອນ ສ.ຜາບມີໄຊຍ໌ ຮອງປະທານກໍາມາທິການຍຸຕິທຳ, ມີບັນດາທ່ານຕາງໜ້າຈາກບັນດາກະຊວງອົງການທີ່ກ່ຽວຂ້ອງ ທັງສູນກາງ ແລະ ຫ້ອງຖິ່ນ, ບັນດາທ່ານສະມາຊິກສະພາແຫ່ງຊາດ, ສະມາຊິກສະພາປະຊາຊົນແຂວງ, ສານປະຊາຊົນແຂວງຈຳປາສັກ ໂດຍການເປັນປະ

ແຂວງຈຳປາສັກ, ຄຳມ່ວນ, ສະຫວັນນະເຂດ, ສາລະວັນ, ເຊກອງ ແລະ ອັດຕະປື ເຂົ້າຮ່ວມ.

ກອງປະຊຸມໄດ້ຮັບຝັງການສະເໜີບົດການປັບປຸງກົດໝາຍວ່າດ້ວຍການແກ້ໄຂຄໍາຮ້ອງທຸກ ໂດຍສະເພາະແມ່ນສະພາບການຈັດຕັ້ງປະຕິບັດກົດໝາຍວ່າດ້ວຍການແກ້ໄຂຄໍາຮ້ອງທຸກ ໃນໄລຍະຜ່ານມາ, ເຫດຜົນ ແລະ ຄວາມຈຳເປັນໃນການປັບປຸງກົດໝາຍ, ຂະບວນການຄົ້ນຄວ້າປັບປຸງກົດໝາຍ ແລະ ເນື້ອໃນຕົ້ນຕໍຈຳນວນໜຶ່ງ ຂອງຮ່າງກົດໝາຍວ່າດ້ວຍການແກ້ໄຂຄໍາຮ້ອງທຸກ ທີ່ໄດ້ຜ່ານການສັງລວມ ມາຈາກບັນດາຄຳຄິດ, ຄຳເຫັນ ຂອງກອງປະຊຸມໃນໄລຍະຜ່ານມາ ເພື່ອເປັນຜື່ນ

ອ່ານຕໍ່ໜ້າ 3

ສນສ ສໍາເລັດການເຝິກເປັນຄູເຝິກໃຫ້ແກ່ພະນັກງານເສນາທິການ



(ສພຊ) ກອງປະຊຸມເຝິກອົບຮົມການເຝິກເປັນຄູເຝິກໃຫ້ແກ່ພະນັກງານເສນາທິການຂອງສະຖາບັນຄົ້ນຄວ້ານິຕິກຳສະພາແຫ່ງຊາດ (ສນສ) ແລະ ວິຊາການຂອງສະພາປະຊາຊົນແຂວງ (ສພຂ) ໄດ້ອັດລົງດ້ວຍຜົນສໍາເລັດອັນຈົບງາມ ໃນວັນທີ 08 ເມສາຜ່ານມາ, ພາຍຫລັງດໍາເນີນມາເປັນເວລາ 4 ວັນ (5-8 ເມສາ 2022) ໂດຍການເປັນປະທານກອງປະຊຸມຂອງທ່ານ ສາຍອຸ

ອ່ານຕໍ່ໜ້າ 3

ສ້າງຄວາມເຂັ້ມແຂງໃຫ້ພະນັກງານພາຍໃນກົມເລຂານຸການ



(ສພຊ) ໃນວັນທີ 9 ກຸມພາຜ່ານມາ, ທີ່ທຳລາດ ເມືອງແກ້ວອຸດົມແຂວງວຽງຈັນ; ກົມເລຂານຸການ ຄະນະເລຂາທິການສະພາແຫ່ງຊາດ ໄດ້ເປີດກອງປະຊຸມສຳມະນາສ້າງຄວາມເຂັ້ມແຂງໃຫ້ພະນັກງານພາຍໃນກົມເລຂານຸການ ໂດຍການເປັນປະທານຂອງທ່ານ ສຸລະສັກ ສຸວັນນະວົງ ຮອງຫົວໜ້າກົມເລຂານຸການ, ເຂົ້າຮ່ວມມີທ່ານ ສິງຄໍາ ວົງພະຈັນ ຮອງເລຂາທິ

ອ່ານຕໍ່ໜ້າ 3



ໜ້າ 4




ໜ້າ 7



ໜ້າ 4



ໜ້າ 4



ໜ້າ 5



ໜ້າ 5

ຕິດຕາມ...

ທ່ານ ລຳໄມ ກຸດລາວົງ ຮອງປະທານສະພາປະຊາຊົນແຂວງວຽງຈັນ ພ້ອມດ້ວຍຄະນະນຳຂອງທັງສາມເມືອງ ແລະ ພາກສ່ວນກ່ຽວຂ້ອງ.

ໂຄງການກໍ່ສ້າງທາງລົດໄຟລາວ-ຈີນລວມຄວາມຍາວຜ່ານແຂວງທັງຫມົດ 145 ກມ, ກວມ 4 ເມືອງ ຄື: ກາສີ, ວັງວຽງ, ຫົນເຫີບ ແລະ ໂພນໂຮງ, ປະກອບມີ 3 ສະຖານີ ຄື: ສະຖານີກາສີ, ສະຖານີວັງວຽງ ແລະ ສະຖານີໂພນໂຮງ. ການໄກ່ເກ່ຍສິ່ງກົດຂວາງ ແລະ ການຊົດເຊີຍຜົນກະທົບຂອງໂຄງການ ພາກສ່ວນທີ່ກ່ຽວຂ້ອງໄດ້ເກັບກຳຂໍ້ມູນຜົນກະທົບຕົວຈິງທີ່ຜ່ານ 4 ເມືອງ, 60 ໝູ່ບ້ານ ໃນເບື້ອງຕົ້ນມີຜູ້ທີ່ຖືກຜົນກະທົບ 1.589 ຄອບຄົວ (ສະເພາະໃນແລວແດງ ແລະ ເຂດສະຖານີ ປະເມີນຜົນກະທົບເບື້ອງຕົ້ນມູນຄ່າ 294.405.402.000 ກີບ. ຜ່ານການຈັດຕັ້ງປະຕິບັດຕົວຈິງປັດຈຸບັນແຂວງວຽງຈັນ ໄດ້ຮັບງົບປະມານຊົດເຊີຍທັງໝົດລວມເປັນເງິນ 313.325.658.747 ກີບ, ໄດ້ເບີກຈ່າຍຊົດເຊີຍໃຫ້ຜູ້ຖືກຜົນກະທົບແລ້ວຈຳນວນ 23 ງວດ ລວມມີ 1.901 ຄອບຄົວ (ໃນແລວແດງ, ນອກແລວ ແລະ ເຂດສະຖານີ) ລວມເປັນເງິນທັງຫມົດ 297.460.362.126 ກີບ, ຍັງເຫລືອ 15.865.296.621 ກີບ ໂດຍຈ່າຍຜ່ານລະບົບບັນຊີທະນາຄານ



ການຄ້າຕ່າງປະເທດລາວ ໃນນີ້: ຜົນກະທົບໃນແລວແດງ ແລະ ເຂດສະຖານີ ຈຳນວນ 1.544 ຄອບຄົວ ລວມເປັນເງິນ 271.628.652.530 ກີບ; ຜົນກະທົບນອກແລວທາງ ຈຳນວນ 355 ຄອບຄົວ ລວມເປັນເງິນ 25.831.709.596 ກີບ; ນອກນັ້ນ, ຍັງມີບັນຫາທີ່ຍັງຄົງຄ້າງ ເປັນຕົ້ນ: ຍັງຄ້າງບໍ່ໄດ້ຮັບການຊົດເຊີຍຈຳນວນ 31 ຄອບຄົວ, ຍັງຄ້າງບໍ່ໄດ້ຮັບການຊົດເຊີຍຜົນກະທົບທາງເຂົ້າເຂດທຳການຜະລິດ, ການຕັດຕົ້ນໄມ້ຕາມແລວສາຍໄຟ, ຜົນກະທົບທາງອ້ອມທີ່ບໍ່ມີນິຕິກຳຮັບຮອງ ເຊັ່ນ: ນ້ຳຖ້ວມນາ, ນາບໍ່ມີນ້ຳ, ໝອງປາບົກແຫ້ງ ແລະ ອື່ນໆ; ຍັງຄ້າງຢູ່ໃນເຂດສະຖານີໂພນໂຮງ ແລະ ສະຖານີກາສີ ສາເຫດຍ້ອນການກຳນົດປົກຫລັກໝາຍຂອບເຂດ

ສະຖານີຍັງບໍ່ຈະແຈ້ງບໍ່ທັນສຳເລັດ ຈຶ່ງບໍ່ສາມາດເກັບກຳຂໍ້ມູນ ແລະ ດຳເນີນການໄກ່ເກ່ຍຊົດເຊີຍໄດ້; ຍັງຄ້າງຊົດເຊີຍໂຮງງານປຸງແຕ່ງແຮ່ຊີນ ແລະ ສັງກະສີ ຂອງບໍລິສັດ ເຟີສແປຊີຟິກ ບ້ານຜາຕັ້ງ ເມືອງວັງວຽງ ເຊິ່ງຢູ່ໃນຂັ້ນຕອນກຳລັງປະເມີນມູນຄ່າຜົນກະທົບ ເພື່ອລາຍງານຂໍ້ທົດຊື້ນຳຈາກຄະນະຄຸ້ມຄອງໂຄງການທາງລົດໄຟ ລາວ-ຈີນ; ການຊົດເຊີຍຜົນກະທົບຈາກການກໍ່ສ້າງທາງເຂົ້າສະຖານີໂພນໂຮງ ແລະ ທາງເຂົ້າສະຖານີວັງວຽງ; ຊົດເຊີຍຜົນກະທົບຫ້ອງການໂຍທາທິການ ແລະ ຂົນສົ່ງ, ຫ້ອງການການຄ້າ, ຫ້ອງການການເງິນ ເມືອງໂພນໂຮງ ແລະ ຫ້ອງການບ້ານປາກເປາະ ເມືອງວັງວຽງ ທີ່ໄດ້ທຸບມ້າງຍົກຍ້າຍອອກ ໃຫ້ແກ່ການກໍ່ສ້າງທາງເຂົ້າສະຖານີ; ການ

ຊົດເຊີຍມູນຄ່າທະລຸ ແລະ ກໍ່ສ້າງເສັ້ນທາງເຂົ້າຫາເຂດທຳການຜະລິດຂອງປະຊາຊົນ. ພ້ອມນັ້ນ, ຄະນະ ຍັງໄດ້ລົງພື້ນທີ່ຕົວຈິງຢູ່ບັນດາຈຸດທີ່ມີຜົນກະທົບຈາກໂຄງການກໍ່ສ້າງທາງລົດໄຟລາວ-ຈີນ ເປັນຕົ້ນທີ່ດິນປູກສ້າງ, ທີ່ດິນທຳການຜະລິດຂອງປະຊາຊົນພື້ນທີ່ປະຊາຊົນຍັງບໍ່ມອບພື້ນທີ່ໃຫ້ໂຄງການ, ທາງລົດໄຟອັດຕັນທາງໄປສູ່ບ່ອນທຳການຜະລິດ ແລະ ບັນຫາອື່ນໆທີ່ໄດ້ຮັບຜົນກະທົບຈາກໂຄງການດັ່ງກ່າວ. ພ້ອມໄດ້ຮັບຝັງການລາຍງານການຈັດຕັ້ງປະຕິບັດວາລະແຫ່ງຊາດ ກ່ຽວກັບການແກ້ໄຂບັນຫາຢາເສບຕິດຢູ່ແຂວງວຽງຈັນ. (ກົງທະນູຄຳ ພິພິດເສລີ)

ເຊື່ອມຊືມ...

3. ການຈັດຕັ້ງປະຕິບັດ. ຄຳສັ່ງນີ້ລົງລາຍເຊັນໂດຍແມ່ນທ່ານ ບຸນທອງ ຈິດມະນີ ກຳມະການກົມການເມືອງສູນກາງພັກ, ຜູ້ປະຈຳການຄະນະເລຂາທິການສູນກາງພັກ, ປະທານຄະນະຊີ້ນຳລະດັບຊາດ. ຜູ້ຂຽນຂໍອະນຸຍາດນຳສະເໜີສອງຂໍ້ໃຫຍ່ໃຫ້ຜູ້ອ່ານໄດ້ຮັບຊາບດັ່ງນີ້: I. ຈຸດປະສົງ, ລະດັບຄາດໝາຍ 1. ເພື່ອຫວນຄືນສາຍພົວພັນແຫ່ງມິດຕະພາບອັນຍິ່ງໃຫຍ່, ຄວາມສາມັກຄີພິເສດ ແລະ ການຮ່ວມມືຮອບດ້ານລາວ-ຫວຽດນາມ ເຊິ່ງເປັນປັດໄຈອັນສຳຄັນຕັດສິນໄຊຊະນະຂອງການປະຕິວັດລາວ ແລະ ຫວຽດນາມ ໃນພາລະກິດຕໍ່ສູ້ປົດປ່ອຍຊາດໃນເມື່ອກ່ອນ ກໍຄືການສ້າງສາພັດທະນາ ຂອງທັງສອງປະເທດໃນປັດຈຸບັນ. 2. ເພື່ອເປັນການສຶກສາອົບອົມພະນັກງານ, ລັດຖະກອນ, ທະຫານ, ຕຳຫລວດ ແລະ ປະຊາຊົນ ໂດຍສະເພາະຄົນລຸ້ນໜຸ່ມ ໃຫ້ມີຄວາມເຂົ້າໃຈທີ່ຖືກຕ້ອງ, ເລິກເຊິ່ງ, ໜັກແໜ້ນ ແລະ ສືບຕໍ່ປົກປັກຮັກສາ ແລະ ເສີມຂະຫຍາຍມູນເຊື້ອອັນດີງາມ ລະຫວ່າງ ລາວ-ຫວຽດນາມ ກໍຄືມູນເຊື້ອປົກປັກຮັກສາໜາກຜົນຂອງການປະຕິວັດໄວ້ໃຫ້ໝັ້ນຄົງຍາວນານ. 3. ເພື່ອເປັນການຈາລຶກຄຸນງາມຄວາມດີຂອງພັກ, ລັດ ແລະ ປະຊາຊົນ ຫວຽດນາມອ້າຍນ້ອງ ທີ່ໄດ້ໃຫ້ການຊ່ວຍເຫລືອອັນໃຫຍ່ຫລວງ ແລະ ລ້ຳຄ່າໃນພາລະກິດປະຕິວັດ ກໍຄືພາລະກິດແຫ່ງການປົກປັກຮັກສາ ແລະ ສ້າງສາພັດທະນາປະເທດລາວ ກໍຄືການປະກອບສ່ວນຂອງປະຊາຊົນລາວບັນດາເຜົ່າ ເຂົ້າໃນການທ້ອນໂຮມປະເທດຫວຽດນາມ ໃຫ້ເປັນອັນໜຶ່ງອັນດຽວໃນເມື່ອກ່ອນ ແລະ ປົກປັກຮັກສາ, ພັດທະນາສ້າງສາປະເທດຫວຽດນາມ ໃນປັດຈຸບັນ. ສ້າງບັນຍາກາດໃຫ້ປີ 2022 ເຊິ່ງເປັນປີສາມັກຄີມິດຕະພາບ ລາວ-ຫວຽດນາມ ໃຫ້ມີຄວາມເບີກບານມ່ວນຊື່ນ, ມີຂະບວນການພັດທະນາ, ມີຊີວິດຊີວາ ແລະ ກາຍເປັນສັນຍາລັກ ແຫ່ງການພົວພັນມິດຕະພາບອັນຍິ່ງໃຫຍ່ຄວາມສາມັກຄີພິເສດ ແລະ ການຮ່ວມມືຮອບດ້ານ ຂອງສອງຊາດລາວ-ຫວຽດນາມ. ນັ້ນແມ່ນຫົວຂໍ້ໃຫຍ່ທີ່ I ສ່ວນອີກຫົວຂໍ້ໃຫຍ່ທີ່ສຳຄັນນັ້ນ ຄື: II. ການຈັດຕັ້ງປະຕິບັດ: 1. ໃຫ້ເອົາໃຈໃສ່ຈັດຕັ້ງປະຕິບັດແຜນກິດຈະກຳ ຂອງຄະນະຊີ້ນຳລະດັບຊາດຂ່າງເທິງຢ່າງເຂັ້ມງວດ, ມີເນື້ອໃນເລິກເຊິ່ງ, ຮັບປະກັນຄວາມປອດໄພຮອບດ້ານ ແລະ ປະຢັດມັດທະຍັດ.

2. ເພື່ອຮັບປະກັນການຈັດຕັ້ງການສະເຫລີມສະຫລອງ ໃຫ້ໄດ້ຮັບຜົນດີຕາມລະດັບຄາດໝາຍ ແລະ ສອດຄ່ອງຕາມທິດຊີ້ນຳຂອງຂັ້ນເທິງ, ອີງຕາມແຜນກິດຈະກຳ ຂອງຄະນະຊີ້ນຳລະດັບຊາດ ແລະ ໃຫ້ແຕ່ລະພາກສ່ວນເນັ້ນເປັນເຈົ້າການຂຶ້ນແຜນວຽກລະອຽດຂອງຕົນ. 3. ນອກຈາກການຈັດຕັ້ງປະຕິບັດແຜນກິດຈະກຳ ຂອງຄະນະຊີ້ນຳລະດັບຊາດ, ສະເໜີໃຫ້ແຕ່ລະພາກສ່ວນປະສານສົມທົບກັບເພື່ອນຫວຽດນາມຂຶ້ນແຜນສະເພາະຂອງຕົນຕື່ມ. 4. ເຂົ້າຮ່ວມຢ່າງຕັ້ງໜ້າທຸກຂະບວນການ ແລະ ບັນດາລາຍການກິດຈະກຳ ຂອງສູນກາງ ແລະ ທ້ອງຖິ່ນ ຂອງຕົນ. 5. ຮັບປະກັນໄດ້ວຽກປ້ອງກັນຊາດ ແລະ ປ້ອງກັນຄວາມສະຫງົບ ໃນຂອບເຂດຮັບຜິດຊອບຂອງຕົນຢ່າງເຂັ້ມງວດ. 6. ໃຫ້ແຕ່ລະພາກສ່ວນແຕ່ງຕັ້ງຄະນະຮັບຜິດຊອບຂອງຕົນຂຶ້ນ ໂດຍມີຮອງລັດຖະມົນຕີ, ຮອງເຈົ້າແຂວງ ເປັນຫົວໜ້າຄະນະ ພາຍໃຕ້ການຊີ້ນຳຂອງສະຫາຍເລຂາຄະນະພັກກະຊວງ, ເລຂາຄະນະພັກແຂວງ, ນະຄອນຫລວງ ໃນການຈັດຕັ້ງປະຕິບັດບັນດາກິດຈະກຳ ເພື່ອຮັບປະກັນໃຫ້ໄດ້ຮັບໝາກຜົນເປັນຢ່າງດີ. 7. ແຕ່ລະພາກສ່ວນນຳໃຊ້ງົບປະມານປະຈຳປີຂອງຕົນ ແລະ ສາມາດລະດົມການປະກອບສ່ວນດ້ານທຶນຮອນ ແລະ ວັດຖຸ ຈາກພາກສ່ວນເອກະຊົນ ແລະ ບັນດາຫົວໜ່ວຍທຸລະກິດ ເພື່ອສະໜັບສະໜູນເຂົ້າໃນການຈັດຕັ້ງກິດຈະກຳເຄື່ອນໄຫວສະເຫລີມສະຫລອງ ໃຫ້ໄດ້ຮັບຜົນດີ. 8. ໃຫ້ທຸກຂະແໜງການສູນກາງ ແລະ ທ້ອງຖິ່ນ ປະສານສົມທົບກັບກະຊວງພາຍໃນຢ່າງລະອຽດໃນການຄົ້ນຄວ້າຍ້ອງຍໍ ໂດຍໃຫ້ກວດເບິ່ງວ່າໃນໄລຍະຜ່ານມາ ອົງການໃດ ຫລື ບຸກຄົນໃດພື້ນເດັ່ນແທ້. 9. ພາຍຫລັງສຳເລັດກິດຈະກຳແລ້ວ ໃຫ້ມີການສະຫລຸບຕີລາຄາ ແລະ ຖອດຖອນບົດຮຽນ ລາຍງານເຖິງຄະນະຊີ້ນຳລະດັບຊາດ. ຄຳສັ່ງແນະນຳສະບັບນີ້ ແມ່ນອີງຕາມມະຕິການຕົກລົງວ່າດ້ວຍການແຕ່ງຕັ້ງຄະນະຊີ້ນຳລະດັບຊາດເພື່ອສະເຫລີມສະຫລອງປີສາມັກຄີມິດຕະພາບລາວ-ຫວຽດນາມ 2022 ສະບັບເລກທີ 08/ກມສພ, ລົງວັນທີ 04 ກຸມພາ 2022 ເຊິ່ງປ່ຽນແທນມະຕິຕົກລົງສະບັບເລກທີ 01/ກມສພ, ລົງວັນທີ 05 ມັງກອນ 2022; ອີງຕາມການຕົກລົງເຫັນດີເປັນເອກະພາບຂອງກອງປະຊຸມຄະນະຊີ້ນຳລະດັບຊາດ ເພື່ອສະເຫລີມສະຫລອງປີສາມັກຄີມິດຕະພາບລາວ-ຫວຽດນາມ 2022, ໃນຄັ້ງວັນທີ 06 ມັງກອນ 2021.

ກອງບັນນາທິການ

ເລື່ອງເດັ່ນ, ຂ່າວເດັດ

ຕັດໂດຍ: ຫອມສະນິດ

▣ ການນຳເຂົ້າ-ສົ່ງອອກ ສິນຄ້າລະຫວ່າງ ລາວ ແລະ ຫວຽດນາມ ນັບແຕ່ປີ 2018-2021 ເຫັນວ່າ: ມູນຄ່າການຄ້າ ສາມາດບັນລຸ 4,5 ຕື້ໂດລາ; ໃນນີ້, ມູນຄ່າການສົ່ງອອກຂອງລາວໄປຫວຽດນາມ ບັນລຸ 2,1 ຕື້ໂດລາ ແລະ ການນຳເຂົ້າຂອງລາວຈາກຫວຽດນາມ ແມ່ນບັນລຸ 2,4 ຕື້ໂດລາ.

ນສພ. ວຽງຈັນໃໝ່ 19/04/2022

▣ ໃນໄລຍະ 7 ວັນ ແຕ່ວັນທີ 11-17 ເມສາ 2022 ທີ່ຜ່ານມາ ກໍຄື ໄລຍະການສະເຫລີມສະຫລອງບຸນປີໃໝ່ລາວ ພສ 2565 ທົ່ວປະເທດມີອຸບັດເຫດເກີດຂຶ້ນທັງໝົດ 312 ກໍລະນີ ທຽບໃສ່ໄລຍະດຽວກັນຂອງປີ 2021 ຜ່ານມາອຸບັດເຫດແມ່ນຫລຸດລົງ 7,69%, ມີພາຫະນະເປເພ 545 ຄັນ, ທຽບໃສ່ປີຜ່ານມາຫລຸດລົງ 10,65%, ມີຜູ້ໄດ້ຮັບບາດເຈັບ 552 ຄົນ, ທຽບໃສ່ປີຜ່ານມາຫລຸດລົງ 3,32% ແລະ ມີຜູ້ເສຍຊີວິດຈາກອຸບັດເຫດທັງໝົດ 35 ຄົນ, ທຽບໃສ່ປີ 2021 ຫລຸດລົງ 20,45%. ສຳລັບແຂວງທີ່ເກີດອຸບັດເຫດຫລາຍກວ່າໝູ່ ມີ 3 ອັນດັບຄື: ອັນດັບທີ 1 ນະຄອນຫລວງວຽງຈັນ ມີ 45 ກໍລະນີ, ອັນດັບທີ 2 ແຂວງວຽງຈັນ ມີ 39 ກໍລະນີ ແລະ ອັນດັບທີ 3 ແຂວງຈຳປາສັກ ມີ 38 ກໍລະນີ. ນອກຈາກນີ້, ແຂວງທີ່ມີຜູ້ເສຍຊີວິດຫລາຍກວ່າໝູ່ມີ 5 ອັນດັບຄື: 1. ນະຄອນຫລວງວຽງຈັນ 8 ຄົນ, 2. ແຂວງຈຳປາສັກ 6 ຄົນ, 3. ແຂວງໄຊຍະບູລີ 5 ຄົນ, 4. ຫລວງພະບາງ 4 ຄົນ ແລະ ແຂວງວຽງຈັນ 4 ຄົນ, 5. ສາລະວັນ 2 ຄົນ.

ນສພ. ປະເທດລາວ 19/04/2022

▣ ໃນໄລຍະຜ່ານມາລົດຂົນສົ່ງຂອງລາວສາມາດຂົນສົ່ງສິນຄ້າຮອດພຽງແຕ່ຊາຍແດນຍັງບໍ່ຂ້າມໄປຕ່າງປະເທດ; ສະນັ້ນ, ໃນຕໍ່ໜ້າການຂົນສົ່ງຕ້ອງໄດ້ປັບຕົວເຂົ້າຫາເສັ້ນທາງລົດໄຟ ລາວ-ຈີນ ໃຫ້ສາມາດຂ້າມແດນໄປຍັງຕ່າງປະເທດໄດ້ ເພາະວ່າສິນຄ້າທີ່ສົ່ງອອກສ່ວນໃຫຍ່ແມ່ນແຮ່ທາດ, ກະສິກຳ ແລະ ອື່ນໆ ບໍລິສັດຂົນສົ່ງຕ້ອງໄດ້ປັບຕົວເຂົ້າກັບສະພາບການທີ່ຈະເກີດຂຶ້ນໃນຕໍ່ໜ້າ; ນອກນີ້, ສິນຄ້າໄປກັບຍັງມີຈຳນວນໜ້ອຍສ່ວນໃຫຍ່ສິນຄ້າຢູ່ລາວມີພຽງຂາດຽວຄືຂາໄປສ່ວນຂາກັບຍັງບໍ່ມີຮອດ 50%; ດັ່ງນັ້ນ, ຕ້ອງໄດ້ສຸມໃສ່ບັນຫາສິນຄ້າໃຫ້ສາມາດມີທັງໄປ ແລະ ກັບ ເຮັດໃຫ້ການຂົນສົ່ງຂະໜາດນ້ອຍ, ຂະໜາດກາງ ແລະ ໃຫຍ່ ສາມາດດຳເນີນທຸລະກິດໄດ້ນຳກັນ ໄປຄຽງຄູ່ກັນນັ້ນ ບັນດາບໍລິສັດຂົນສົ່ງຕ້ອງໄດ້ປັບປຸງລະບົບຕ່າງໆ ຫັນມາໃຊ້ເຕັກໂນໂລຊີເຂົ້າມາຊ່ວຍໃນການຄຸ້ມຄອງລົດເຮັດໃຫ້ສິນຄ້າຮອດປາຍທາງກົງກັບເວລາທັງນີ້ ເພື່ອສ້າງຄວາມເຊື່ອໝັ້ນໃຫ້ຜູ້ໃຊ້ບໍລິການ.

ນສພ. ວຽງຈັນໃໝ່ 19/04/2022

ສຳເລັດທາບທາມ...

ຖານໃຫ້ແກ່ກອງປະຊຸມ ແລະ ຍັງໄດ້ຄົ້ນຄວ້າ ເພື່ອເປັນທິດທາງໃນການແລກປ່ຽນຄວາມເຫັນຮ່ວມກັນ ເຊິ່ງຈະລົງເລິກຄົ້ນຄວ້າປັບປຸງຮ່າງກົດໝາຍວ່າດ້ວຍການແກ້ໄຂຄຳຮ້ອງທຸກສະບັບປັບປຸງໃໝ່ນີ້ ປະກອບດ້ວຍ VIII ພາກ, 4 ໝວດ ແລະ 53 ມາດຕາ; ໃນນັ້ນ, ໄດ້ເພີ່ມເຂົ້າໃໝ່ 2 ມາດຕາ (ມາດຕາ 22 ແລະ ມາດຕາ 32), ໄດ້ປັບປຸງຄືນໃໝ່ 34 ມາດຕາ ລວມທັງໝົດ 36 ມາດຕາ ແລະ ຮັກສາເດີມ 17 ມາດຕາ ເຊິ່ງປະກອບມີລາຍລະອຽດດັ່ງນີ້:

ພາກທີ I ບົດບັນຍັດທົ່ວໄປ ປະກອບມີ 9 ມາດຕາ (ມາດຕາ 1 ຫາມາດຕາ 9) ໄດ້ປັບປຸງ 4 ມາດຕາ ຄື: ມາດຕາ 2, 3, 4 ແລະ 6.

ພາກທີ II ລະບຽບການກ່ຽວກັບຄຳຮ້ອງທຸກ ປະກອບມີ 6 ມາດຕາ (ມາດຕາ 10 ຫາມາດຕາ 15) ໄດ້ປັບປຸງ 4 ມາດຕາ ຄື: ມາດຕາ 10, 11, 12 ແລະ 13.

ພາກທີ III ການຝຶກຈະນາ ແລະ ແກ້ໄຂຄຳຮ້ອງທຸກ ປະກອບມີ 20 ມາດຕາ (ມາດຕາ 15 ຫາມາດຕາ 36) ໄດ້ເພີ່ມເຂົ້າໃໝ່ 2 ມາດຕາ ຄື: ມາດຕາ 22 ແລະ 32, ໄດ້ປັບປຸງ 18 ມາດຕາຄື: ມາດຕາ 16, 17, 18, 19, 20, 21, 23, 25, 26, 27, 28, 29, 30, 31, 33, 34, 35 ແລະ 36.

ພາກທີ IV ຫຼັກການ ແລະ ແບບແຜນວິທີເຮັດວຽກ ປະກອບມີ 2 ມາດຕາ (ມາດຕາ 37 ແລະ ມາດຕາ 38) ໄດ້ປັບປຸງ 2 ມາດຕາ ຄື: ມາດຕາ 37 ແລະ 38.

ພາກທີ V ຄວາມຮັບຜິດຊອບຕໍ່ຜົນການຝຶກຈະນາ ແລະ ການຕົກລົງແກ້ໄຂຄຳຮ້ອງທຸກ ປະກອບມີ 3 ມາດຕາ (ມາດຕາ 39 ຫາມາດຕາ 41) ໄດ້ປັບປຸງ 1 ມາດຕາ ຄື: ມາດຕາ 41.

ພາກທີ VI ຂໍ້ຫ້າມ ປະກອບມີ 4 ມາດຕາ (ມາດຕາ 42 ຫາມາດຕາ 45) ບໍ່ໄດ້ປັບປຸງ, ຍັງຮັກສາເອົາຕາມເນື້ອໃນເດີມທັງໝົດ.

ພາກທີ VII ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ ປະກອບມີ 6 ມາດຕາ (ມາດຕາ 46 ຫາມາດຕາ 49) ໄດ້ປັບປຸງ 4 ມາດຕາ ຄື: ມາດຕາ 48, 49, 50 ແລະ 51.

ພາກທີ VIII ບົດບັນຍັດສຸດທ້າຍ ປະກອບມີ 2 ມາດຕາ (ມາດຕາ 52 ແລະ ມາດຕາ 53) ໄດ້ປັບປຸງ 2 ມາດຕາ ຄື: ມາດຕາ 52 ແລະ 53; ພ້ອມດຽວກັນນີ້, ບັນດາຜູ້ເຂົ້າຮ່ວມກອງປະຊຸມ ໄດ້ເປັນເຈົ້າການຄົ້ນຄວ້າ ແລະ ປະກອບຄຳເຫັນຢ່າງມີຈຸດຕ້ອງຕາມຂັ້ນຕອນ, ຮັດກຸມ, ມີປະສິດທິພາບ ແລະ ປະສິດທິຜົນ ເຊິ່ງສາມາດນຳໄປຈັດຕັ້ງປະຕິບັດຢ່າງຖືກຕ້ອງຕາມຫຼັກວິທະຍາສາດ, ສຳເລັດຕາມແຜນການຂອງຄະນະຮັບຜິດຊອບປັບປຸງກົດໝາຍ ແລະ ກະກຽມຄວາມພ້ອມຮອບດ້ານ.

ທ່ານ ສີສຸນທອນ ສ.ຜາບມີໄຊຍ໌ ຮອງປະທານກຳມາທິການຍຸຕິທຳ ໄດ້ກ່າວປິດກອງປະຊຸມວ່າ: ໂດຍລວມແລ້ວ ບັນດາທ່ານທີ່ເຂົ້າຮ່ວມກອງປະຊຸມທາບທາມຄັ້ງນີ້ ມີຄວາມເຫັນດີຕໍ່ການຄົ້ນຄວ້າປັບປຸງກົດໝາຍວ່າດ້ວຍການແກ້ໄຂຄຳຮ້ອງທຸກ ສະບັບປີ 2016 ແລະ ເພື່ອເຮັດໃຫ້ເນື້ອໃນຂອງຮ່າງກົດໝາຍສະບັບປັບປຸງໃໝ່ ມີຄວາມຮັດກຸມ, ຄົບຖ້ວນ, ຮັບປະກັນຄວາມສອດຄ່ອງກັບລັດຖະທຳມະນູນ ແລະ ກົດໝາຍ ແລະ ມະຕິກົມການເມືອງສູນກາງພັກ, ສາມາດກາຍເປັນເຄື່ອງມືທີ່ສັກສິດ ແລະ ແຫລມຄົມ ໃຫ້ແກ່ອົງການລັດທີ່ກ່ຽວຂ້ອງໃນການນຳໃຊ້ເຂົ້າໃນການຝຶກຈະນາແກ້ໄຂຄຳຮ້ອງທຸກ ໃຫ້ມີຄວາມເຂັ້ມງວດ, ເດັດຂາດ, ຮັບປະກັນໃນການປົກປ້ອງສິດ ແລະ ຜົນປະໂຫຍດຂອງປະຊາຊົນລາວບັນດາເຜົ່າ ໄດ້ເປັນຢ່າງດີ. ກອງປະຊຸມທາບທາມຄວາມເຫັນໃສ່ການປັບປຸງກົດໝາຍວ່າດ້ວຍການແກ້ໄຂຄຳຮ້ອງທຸກໃນຄັ້ງນີ້, ເຖິງວ່າເວລາຈະມີຈຳກັດ, ແຕ່ການຄົ້ນຄວ້າປະກອບຄຳເຫັນຂອງບັນດາທ່ານແມ່ນໄດ້ສຸມໃສ່ບັນດາບັນຫາທີ່ເປັນຜົນຖານ ທີ່ມີຄວາມຈຳເປັນຕໍ່ການປັບປຸງທີ່ຄະນະຮັບຜິດຊອບປັບປຸງກົດໝາຍໄດ້ຕັ້ງບັນຫາເຈາະຈີ້ມຕໍ່ບັນດາທ່ານ. ຕົວຢ່າງຄຳສູງຕໍ່ຄວາມຮັບຜິດຊອບ ແລະ ຄວາມພະຍາຍາມຂອງບັນດາທ່ານ ທີ່ໄດ້ເອົາໃຈໃສ່ເຂົ້າຮ່ວມກອງປະຊຸມໃນຄັ້ງນີ້, ໄດ້ມີການຄົ້ນຄວ້າ, ວິເຄາະ, ວິໄຈຢ່າງເລິກເຊິ່ງ, ປະກອບຄວາມຄິດຄວາມເຫັນດ້ວຍເຫດຜົນ, ລວມທັງບົດຮຽນ ແລະ ປະສົບການຕົວຈິງຂອງແຕ່ລະພາກສ່ວນ ເຊິ່ງເຮັດໃຫ້ສາມາດສັງລວມໄດ້ ເນື້ອໃນທີ່ສຳຄັນອັນຈຳເປັນ ເພື່ອໄປປັບປຸງເຂົ້າໃສ່ກົນໄກການເຮັດທົດລອງ ໃຫ້ມີຄວາມສອດຄ່ອງ ແລະ ປັບປຸງກົດໝາຍ ວ່າດ້ວຍການແກ້ໄຂຄຳຮ້ອງທຸກ ແນໃສ່ເຮັດໃຫ້ແນວທາງນະໂຍບາຍຂອງພັກ ໄດ້ຮັບການຈັດຕັ້ງຜັນຂະຫຍາຍເຂົ້າສູ່ລວງເລິກໃຫ້ຫຼາຍຂຶ້ນ ເພື່ອໃຫ້ສາມາດນຳເອົາກົດໝາຍສະບັບດັ່ງກ່າວເຂົ້າຮັບຮອງໃນກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດຊຸດທີ IX ທີ່ຈະມາເຖິງນີ້.

(ນາງ ອານິຕາ ມ່ວນສະຫວັດ)

ເປີດນຳໃຊ້...

“Whatsapp”; “WeChat”... ທີ່ມີຝັງຊັ້ນຜືນຖານໃນການຮັບສິ່ງຂໍ້ຄວາມເປັນໂຕໜັງສື, ຂໍ້ຄວາມສຽງ, ຮູບພາບ ແລະ ວິດີໂອ, ສາມາດໂທດ້ວຍສຽງ, ໂທວິດີໂອ ແລະ ໂທສົນທະນາແບບເປັນກຸ່ມ, ສາມາດແບ່ງປັນເອກະສານ (File Sharing) ແລະ ສະຖານທີ່ຕັ້ງ (Share Location). ນອກນັ້ນ, ກໍຍັງມີລະບົບລະຫັດສຸຂະພາບ (Lao creen code) ເຊິ່ງເປັນ mini app ທີ່ນອນໃນແອັບ Loud-Chat, ລະບົບດັ່ງກ່າວແມ່ນຖືກນຳໃຊ້ເຂົ້າໃນວຽກງານຕ່າງ ແລະ ສະກັດກັ້ນການລະບາດຂອງພະຍາດໂຄວິດ-19 ຄ້າຍຄືກັບລະບົບທີ່ນຳໃຊ້ຢູ່ໃນຫຼາຍປະເທດ ເຊັ່ນ: ລະບົບ Trace-Together ຂອງປະເທດສິງກະໂປ

ແລະ ລະບົບ Green Code ໃນແອັບ Wechat ຂອງ ສປປຈີນ.

ໃນໂອກາດດຽວກັນ, ກະຊວງເຕັກໂນໂລຊີ ແລະ ການສື່ສານ ແລະ ບໍລິສັດ ສີຣິຈະເລີນໄຊ ກໍໄດ້ເຊັນສັນຍາໂຄງການພັດທະນາລາວແຊັດ ແລະ ລະບົບລະຫັດສຸຂະພາບ ແລະ ເຊັນບົດບັນທຶກຄວາມເຂົ້າໃຈສຶກສາຄວາມເປັນໄປໄດ້ໃນການພັດທະນາສູນກາງການແລກປ່ຽນຂໍ້ມູນຂ່າວສານຂອງພາກລັດ ພາຍໃນປະເທດ ໂດຍການຮ່ວມລົງນາມ ລະຫວ່າງ ທ່ານ ພູຂົງ ຈິດຮູບໂລກ ຫົວໜ້າຫ້ອງການ, ກາຕສ ແລະ ທ່ານ ສຸລິໄຊ ໄຊຍະສານ ຜູ້ອຳນວຍການໃຫຍ່ບໍລິສັດ ສີຣິຈະເລີນໄຊ ຈຳກັດ ໂດຍມີພາກສ່ວນກ່ຽວຂ້ອງເຂົ້າຮ່ວມເປັນສັກຂີພິຍານ.

ທ່ານ ພູຂົງ ຈິດຮູບໂລກ ໄດ້ກ່າວວ່າ: ວຽກງານເປັນທັນສະໄໝແມ່ນວຽກງານໜຶ່ງທີ່ພັກ ແລະ ລັດຖະບານ ໃຫ້ຄວາມສຳຄັນ ເຊິ່ງວຽກງານເຕັກໂນໂລຊີ ແລະ ການສື່ສານ ໄດ້ກາຍເປັນຂະແໜງການປາຍແຫລມ ປົ້ນອ້ອມໃຫ້ແກ່ວຽກງານໃນທຸກຂະແໜງການ, ໄລຍະຜ່ານມາ, ກະຊວງເຕັກໂນໂລຊີ ແລະ ການສື່ສານ ໄດ້ມີການຮ່ວມມືກັບຫຼາຍພາກສ່ວນ ວຽກງານດັ່ງກ່າວ ລວມທັງການຮ່ວມມືກັບ ບໍລິສັດ ສີຣິຈະເລີນໄຊ ຈຳກັດ ໃນການພັດທະນາ ແອັບພລິເຄຊັນລາວແຊັດ ເຊິ່ງຖືໄດ້ວ່າເປັນວຽກບຸລິມະສິດໜຶ່ງຂອງການຫັນເປັນທັນສະໄໝຂອງລັດຖະບານ ແລະ ການບໍລິການຂອງພາກລັດ ສຸ່ສັງຄົມ ແລະ ປະຊາຊົນລາວ. ນອກຈາກການນຳໃຊ້ໃນການສື່ສານ ແລະ ແລກປ່ຽນຂໍ້ມູນຂ່າວສານກັນແລ້ວ ຍັງສາມາດເຊື່ອມໂຍງຂໍ້ມູນ ແລະ ການບໍລິການຂອງຂະແໜງການຕ່າງໆຂອງພາກລັດໃນອະນາຄົດ ເປັນຕົ້ນການເຂົ້າຫາລະບົບລະຫັດສຸຂະພາບ ສາມາດເຊື່ອມໂຍງຂໍ້ມູນຂະແໜງສາທາລະນະສຸກຜ່ານແອັບ LaoKYC, ການເສຍພາສີທີ່ດິນ, ການຂຶ້ນທະບຽນແຮງງານຕ່າງດ້າວ, ການຂົນສົ່ງ ແລະ ການບໍລິການອື່ນໆ.

ພ້ອມນັ້ນ, ທ່ານ ສຸລິໄຊ ໄຊຍະສານ ຍັງໃຫ້ຮູ້ວ່າ: ແອັບລາວແຊັດ ຈະເປັນແອັບຕິດຕໍ່ສື່ສານທີ່ເປັນຂອງຄົນລາວເອງ ເພື່ອຫຼຸດຜ່ອນການເຝິງພາການນຳໃຊ້ແອັບຂອງຕ່າງປະເທດ ທີ່ມີຖານຂໍ້ມູນຢູ່ຕ່າງປະເທດ.

ໃນຕໍ່ໜ້າ ບໍລິສັດ ຈະພັດທະນາ ແລະ ເພີ່ມການບໍລິການຕ່າງໆໃນແອັບລາວແຊັດໃຫ້ຫຼາຍຂຶ້ນ ເພື່ອອຳນວຍຄວາມສະດວກໃຫ້ແກ່ຜູ້ຊົມໃຊ້ ເປັນຕົ້ນການຈອງໂຮງແຮມ, ຮ້ານອາຫານ, ຈອງບໍລິເມ-ບີຍິນ, ລົງທະບຽນເພື່ອຮັບບັດແຮງງານ, ຊຳລະຄ່າສິນຄ້າ ແລະ ບໍລິການຕ່າງໆ ແລະ ບໍລິການອື່ນໆທີ່ຄົບຖ້ວນໃນແອັບດຽວແນໃສ່ອຳນວຍຄວາມສະດວກໃຫ້ປະຊາຊົນ ສາມາດເຂົ້າເຖິງການບໍລິການຂອງພາກລັດໃຫ້ມີຄວາມວ່ອງໄວ ແລະ ທັນສະໄໝ. ບໍລິສັດມີຄວາມເຊື່ອໝັ້ນວ່າ ໃນອານາຄົດ ແອັບລາວແຊັດ ຂອງພວກເຮົາ ຈະສາມາດພັດທະນາທຽບເທົ່າກັບແອັບສາກົນ ທີ່ນຳໃຊ້ໃນປະເທດອື່ນໆ ເຊັ່ນ: Whatsapp,



ສຸນສ...

ພູມສາລີ ຮອງຫົວໜ້າສະຖາບັນຄົ້ນຄວ້າສະຕິກຳສະພາແຫ່ງຊາດ.

ໃນກອງປະຊຸມ, ຜູ້ເຂົ້າຮ່ວມໄດ້ຮຽນຮູ້ກ່ຽວກັບແນວຄວາມຄິດຂອງ Training of trainer-TOT ຄວາມໝາຍ, ຄວາມສຳຄັນ ແລະ ບົດບາດຂອງວິທະຍາກອນ (ການບັນຊາການນຳພາສິນທະນາ, ເຮັດກິດຈະກຳ, ການຄວບຄຸມສັງເກດ, ການເວົ້າ, ກິລິຍາທຳທາງ, ການແຕ່ງກາຍ, ການນຳໃຊ້ອຸປະກອນ ແລະ ການນຳໃຊ້ແຜນການສອນ); ການສ້າງຄວາມເຊື່ອໝັ້ນສຳລັບວິທະຍາກອນ ແລະ ການກະກຽມຫົວຂໍ້, ແນະນຳຂັ້ນຕ້ອງສອນ (ການວາງຕົວ, ການສື່ສານ, ການນຳສະເໜີ, ການສ້າງຄວາມສົນໃຈ, ການຄວບຄຸມອາລົມ, ການແກ້ໄຂບັນຫາການນຳສະເໜີ ແລະ ການເວົ້າຈາ); ການຈັດຫ້ອງປະຊຸມ ແລະ ການກະກຽມແຜນການສອນ-ນຳສະເໜີ (ການຈັດຂະໜາດຫ້ອງຮຽນ, ແບ່ງຜູ້ເຝິກອົບຮົມ, ການສ້າງແຜນເຝິກອົບຮົມ, ການພັດທະນາແຜນການສອນ, ການກະກຽມຄວາມພ້ອມສຳລັບການເຝິກອົບຮົມເຕັກນິກເຝິກອົບຮົມ ແລະ ຫຼັກການເວົ້າຂອງວິທະຍາກອນ ແລະ

Line ແລະ WeChat ເຊິ່ງຈະເປັນຄວາມພູມໃຈໜຶ່ງຂອງຄົນລາວ ໃນການພັດທະນາທາງດ້ານເຕັກໂນໂລຊີດິຈິຕອນ ຕາມທິດທາງຫັນເປັນທັນສະໄໝຂອງລັດຖະບານ.

(ສຸກທະວີ)

ສ້າງຄວາມ...

ການສະພາແຫ່ງຊາດ ທັງເປັນຜູ້ຊີ້ນຳກົມເລຂານຸການ; ວິທະຍາກອນທີ່ຖືກເຊັນ, ຄະນະຮັບຜິດຊອບວຽກງານບໍລິຫານ-ບໍລິການ, ບັນດາເລຂານຸການຄະນະປະຈຳສະພາແຫ່ງຊາດ ແລະ ພະນັກງານ-ວິຊາການທີ່ກ່ຽວຂ້ອງ.

ທັງນີ້ ເພື່ອປາລຸງຍົກລະດັບຄວາມອາດສາມາດໃຫ້ແກ່ພະນັກງານ-ລັດຖະກອນ ແລະ ຍົກລະດັບໃຫ້ວຽກງານຄົ້ນຄວ້າ-ສັງລວມ ການສະໜອງຂໍ້ມູນໃຫ້ແກ່ຂັ້ນເທິງ ມີປະສິດທິພາບດີຂຶ້ນເລື້ອຍໆ ແລະ ສ້າງຄວາມເປັນເອກະພາບໃນວຽກງານຄົ້ນຄວ້າ-ສັງລວມ ໂດຍສະເພາະການຂຽນເອກະສານຕ່າງໆໃຫ້ມີຄຸນນະພາບ; ເພື່ອຮັບຝັງ ແລະ ແລກປ່ຽນຄຳຄິດຄຳເຫັນ ແລະ

ການຕຳນິທີ່ມີປະສິດທິພາບ; ພ້ອມກັນນັ້ນ, ບັນດາທ່ານຜູ້ເຂົ້າຮ່ວມກອງປະຊຸມ ໄດ້ຈັດແບ່ງເປັນກຸ່ມເພື່ອພ້ອມກັນຄົ້ນຄວ້າ, ສິນທະນາ, ແລກປ່ຽນຄຳເຫັນ ແລະ ບົດຮຽນເຊິ່ງກັນແລະກັນ ເພື່ອສ້າງຄວາມຮັບຮູ້, ເຂົ້າໃຈ ຢ່າງເລິກເຊິ່ງ, ກຳແໜ້ນເນື້ອໃນບັນຫາທີ່ສຳຄັນ ແລະ ສາມາດນຳໄປເສີມຂະຫຍາຍ, ປະຕິບັດສ້າງ ໃຫ້ເໝາະສົມກັບຄວາມຕ້ອງການໃນການສ້າງວິທະຍາກອນ ແລະ ຄູ່ເຝິກ ຂອງສະຖາບັນຄົ້ນຄວ້ານິຕິກຳ ກໍຄືບັນດາກົງຈັກການຈັດຕັ້ງຂອງສະພາແຫ່ງຊາດ ແລະ ສພຂ ເພື່ອຊຸກຍູ້ການຈັດຕັ້ງປະຕິບັດແຜນພັດທະນາການຍົກສູງຂີດຄວາມສາມາດ ໃຫ້ແກ່ສະມາຊິກສະພາແຫ່ງຊາດ, ສະມາຊິກສະພາປະຊາຊົນຂັ້ນແຂວງ ແລະ ພະນັກງານທີ່ເປັນເສນາທິການ ໃຫ້ມີປະສິດທິຜົນດີຂຶ້ນ; ຈາກນັ້ນ, ໄດ້ມີພິທີມອບ-ຮັບໃບຢັ້ງຢືນການສຳເລັດການເຂົ້າຮ່ວມເຝິກອົບຮົມຫຼັກກຸສູດ “ການເປັນຄູ່ເຝິກທີ່ດີ” ໃຫ້ແກ່ຜູ້ເຂົ້າຮ່ວມ.

ໃນໂອກາດນີ້, ທ່ານ ສາຍອຸ ພູມສາລີ ໄດ້ກ່າວປິດກອງປະຊຸມວ່າ: ຜົນສຳເລັດກອງປະຊຸມໃນຄັ້ງນີ້ ພຽງແຕ່ແມ່ນຜົນສຳເລັດໃນເບື້ອງຕົ້ນເທົ່ານັ້ນ ເຊິ່ງພວກເຮົາໄດ້ຮັບຮູ້ເຂົ້າໃຈເຖິງບັນຫາເນື້ອໃນກ່ຽວກັບການເປັນວິທະ

ຍາກອນທີ່ດີ ນັ້ນແມ່ນບົດຮຽນທີ່ເປັນຜົນຖານໃນການປະຕິບັດໜ້າທີ່ເປັນວິທະຍາກອນທີ່ດີໃນອະນາຄົດ; ບັນຫາໜຶ່ງທີ່ມີຄວາມສຳຄັນເພື່ອເຮັດໃຫ້ບົດບາດການເປັນວິທະຍາກອນທີ່ດີ ເຊິ່ງເປັນບັນຫາທຳທາຍສະເພາະໜ້າຂອງສນສ ກໍຄື ສພຂ ແມ່ນບັນຫາການສ້າງຫຼັກກຸສູດ, ຄູ່ມື ແລະ ນິຕິກຳອື່ນໆທີ່ກ່ຽວຂ້ອງ ເພື່ອຕອບສະໜອງໜ້າທີ່ວຽກງານໃຫ້ກາຍເປັນຄູ່ເຝິກທີ່ດີຕາມພາລະບົດບາດ, ສິດ ແລະ ໜ້າທີ່ຂອງ ສນສ ແລະ ສພຂ ໃຫ້ໄດ້ຮັບຜົນດີ; ເຊື່ອໝັ້ນວ່າບັນດາທ່ານພະນັກງານຫຼັກແຫລ່ງວິຊາການຈາກ ສນສ ແລະ ພະນັກງານ ສພຂ ຈະສືບຕໍ່ເຊິດຊອຄວາມເປັນເຈົ້າການເສີມຂະຫຍາຍບັນດາຄວາມຮູ້ ແລະ ປະສົບການທີ່ໄດ້ຮຽນຈາກການເຝິກອົບຮົມຄັ້ງນີ້ ເຂົ້າໃນວຽກງານຕົວຈິງ ຕາມພາລະບົດບາດ, ສິດ ແລະ ໜ້າທີ່ຂອງຕົນ, ປະກອບສ່ວນສຳຄັນເຂົ້າໃນການຍົກສູງຂີດຄວາມສາມາດໃຫ້ແກ່ສະມາຊິກສະພາແຫ່ງຊາດ, ສະມາຊິກສະພາປະຊາຊົນຂັ້ນແຂວງ ແລະ ພະນັກງານທີ່ເປັນເສນາທິການມີປະສິດທິພາບແລະປະສິດທິຜົນກວ່າເກົ່າ.

(ນາງ ສຸພາວັນ ຫອມສະນິດ)

ປະທານກອງປະຊຸມ ໄດ້ກ່າວເປີດວ່າ: ບັນດາເອກະສານທີ່ນຳມາສະເໜີໃນຄັ້ງນີ້ ແມ່ນມີຄວາມສຳຄັນຫຼາຍ ເພາະພົວພັນໂດຍກົງເຖິງການປະຕິບັດພາລະບົດບາດຂອງກົມເລຂານຸການສະພາແຫ່ງຊາດ ໃນການຍົກສູງປະສິດທິພາບ ແລະ ປະສິດທິຜົນຂອງການເປັນເສນາທິການໃຫ້ແກ່ວຽກງານສະພາແຫ່ງຊາດ ເພື່ອເຮັດໃຫ້ວຽກງານຂອງສະພາແຫ່ງຊາດ ໄດ້ຮັບການຈັດຕັ້ງຜັນຂະຫຍາຍຢ່າງມີໝາກຜົນ, ຮັບປະກັນຄວາມສອດຄ່ອງ ແລະ ຄວາມເປັນເອກະພາບໃນການປະຕິບັດພາລະບົດບາດຂອງຕົນຕາມກົດໝາຍ; ດັ່ງນັ້ນ, ໃນຖານະປະທານກອງປະຊຸມ, ຂໍຮຽກຮ້ອງມາຍັງບັນດາທ່ານ ທີ່ເຂົ້າຮ່ວມກອງປະຊຸມສຳມະນາຄັ້ງນີ້ ຈົ່ງໄດ້ສຸມທຸກສະຕິປັນຍາຄວາມຮູ້ ແລະ ປະສົບການເຂົ້າໃນການຄົ້ນຄວ້າ ປະກອບຄຳຄິດຄຳເຫັນຢ່າງສ້າງສັນ, ພ້ອມກັນປຶກສາຫາລື ແລະ ສະເໜີບັນຫາທີ່ມີເຫດຜົນ ແລະ ສາມາດນຳໄປຈັດຕັ້ງປະຕິບັດໄດ້ຢ່າງມີປະສິດທິຜົນ.

(ນິດຕາ ຄຸນປາກດີ)

ໜ່ວຍຊາວໜຸ່ມ ສພຂ ຫລວງນ້ຳທາ ມອບເຄື່ອງຊ່ວຍເຫລືອນ້ອງນັກຮຽນຊົນເຜົ່າເມືອງວຽງຜູຄາ



(ສພຊ) ໃນວັນທີ 8 ມີນາ 2022 ໜ່ວຍຊາວໜຸ່ມຮາກຖານສະພາປະຊາຊົນແຂວງ (ສພຂ) ຫລວງນ້ຳທາ ໄດ້ມອບເຄື່ອງຊ່ວຍເຫລືອນ້ອງນັກຮຽນຢູ່ໂຮງຮຽນຊົນເຜົ່າເມືອງວຽງຜູຄາ ແຂວງຫລວງນ້ຳທາ ນຳໂດຍທ່ານ ວຽງໄຊ ສັກລຳດວນ ຄະນະບໍລິຫານງານຊາວໜຸ່ມແຂວງ, ເລຂາໜ່ວຍຊາວໜຸ່ມຮາກຖານສພຂ ຫລວງນ້ຳທາ ພ້ອມດ້ວຍຄະນະ ໄດ້ມີພິທີມອບ-ຮັບຢູ່ທີ່ໂຮງຮຽນຊົນເຜົ່າເມືອງວຽງຜູຄາ ແຂວງຫລວງນ້ຳທາ ໂດຍການເຂົ້າຮ່ວມຂອງທ່ານ ນາງ ເຮືອຍ ສິມຫວັງ ກຳມະການພັກເມືອງ, ຮອງເຈົ້າເມືອງ ເມືອງວຽງຜູຄາ ຜູ້ຊີ້ນຳວຽກງານອົງການຈັດຕັ້ງມາຫາຊົນຂອງເມືອງ ແລະ ທ່ານໝານ ຄຳແພງ ຄະນະບໍລິຫານງານຊາວໜຸ່ມແຂວງ, ເລຂາຊາວໜຸ່ມເມືອງວຽງຜູຄາ, ມີຄະນະອຳນວຍການໂຮງຮຽນ, ຄູ-ອາຈານ, ສະມາຊິກຊາວໜຸ່ມ ສພຂ

ແລະ ນ້ອງນັກຮຽນໂຮງຮຽນຊົນເຜົ່າເຂົ້າຮ່ວມຢ່າງພ້ອມພຽງ. ການຊ່ວຍເຫລືອໃນຄັ້ງນີ້ ກໍ່ເພື່ອບັນເທົາທຸກໃຫ້ນ້ອງນັກຮຽນທີ່ຂາດເຂີນ, ດ້ອຍໂອກາດ ໄດ້ຮັບການຊຸກຍູ້ສົ່ງເສີມ ແລະ ເຄື່ອງທີ່ນຳລົງຊ່ວຍເຫລືອໃນຄັ້ງນີ້ແມ່ນໄດ້ມາຈາກການລະດົມທຶນຊ່ວຍເຫລືອຂອງສະມາຊິກຊາວໜຸ່ມພາຍໃນໜ່ວຍຊາວໜຸ່ມຮາກຖານ ສພຂ, ປະກອບມີອຸປະກອນການຮຽນ

ຄື: ປຶ້ມ, ປຶກ, ເຄື່ອງນຸ່ງຫົ່ມ ແລະ ຜ້າອັດປາກ-ດັງ ລວມມູນຄ່າທັງໝົດ 4,75 ລ້ານກີບ ໂດຍການກ່າວມອບຂອງທ່ານ ວຽງໄຊ ສັກລຳດວນ ແລະ ກ່າວຮັບໂດຍທ່ານ ສິງ ລໍວັນກຸ້ ອຳນວຍການໂຮງຮຽນຊົນເຜົ່າ ເມືອງວຽງຜູຄາ ແຂວງຫລວງນ້ຳທາ.

ໂອກາດດຽວກັນນີ້ ຍັງໄດ້ຮັບຟັງຄຳເຫັນໂອ້ລົມຂອງທ່ານ ນາງ ເຮືອຍ ສິມຫວັງ ເຊິ່ງທ່ານໄດ້ສະແດງຄວາມຂອບໃຈ

ໜ່ວຍຊາວໜຸ່ມຮາກຖານ ສພຂ ທີ່ເຫັນໄດ້ເຖິງຄວາມສຳຄັນ, ໄດ້ລະດົມທຶນຊ່ວຍເຫລືອນ້ອງນ້ອງນັກຮຽນທີ່ດ້ອຍໂອກາດພາຍໃນເມືອງ ແລະ ເຄື່ອງທີ່ໄດ້ຮັບການຊ່ວຍເຫລືອຄັ້ງນີ້ ແມ່ນຈະມອບໃຫ້ຄູ-ອາຈານແຈກຢາຍໃຫ້ນ້ອງນັກຮຽນໃຫ້ທົ່ວເຖິງ, ນຳໃຊ້ຢ່າງເກີດປະໂຫຍດສູງສຸດ ແລະ ໂອກາດໜ້າຫວັງວ່າຈະໄດ້ຮັບການຊ່ວຍເຫລືອຈາກໜ່ວຍຊາວໜຸ່ມຮາກຖານ ສພຂ ຕື່ມອີກ.

ນອກນັ້ນ, ຍັງໄດ້ສ້າງກິດຈະກຳຫລິ້ນກິລາບານເຕະຊາຍ ເພື່ອຜູກແໜ້ນຄວາມສາມັກຄີລະຫວ່າງໜ່ວຍຊາວໜຸ່ມຮາກຖານ ສພຂ ແລະ ໜ່ວຍຊາວໜຸ່ມເມືອງວຽງຜູຄາ ແຂວງຫລວງນ້ຳທາ ດ້ວຍບັນຍາກາດອັນເບີກບານມ່ວນຊື່ນທີ່ເຕັມໄປດ້ວຍຄວາມໝາຍສຳຄັນຂອງທັງສອງໜ່ວຍຕື່ມອີກ.

(ນາງ ວັນນີ ແຝງບົວວັນ)



ຮອງປະທານ ສພຂ ຄຳມ່ວນ ຢ້ຽມຢາມ ແລະ ຕິດຕາມ ກວດກາໃນຂົງເຂດວຽກງານສຶກສາທິການ ແລະ ກິລາ



(ສພຊ) ໃນລະຫວ່າງວັນທີ 5-7 ເມສາ 2022 ທ່ານ ນາງ ບັງອອນ ໄຊຍະສິດ ຮອງປະທານສະພາປະຊາຊົນແຂວງ (ສພຂ) ຄຳມ່ວນ ແລະ ທ່ານ ນາງ ກ້ອນແກ້ວ ຫລວງໄຊມຸງຄຸນ ປະທານຄະນະກຳມາການວັດທະນະທຳ-ສັງຄົມ ແລະ ບັນດາເຜົ່າ ສພຂ ຄຳມ່ວນ ພ້ອມດ້ວຍຄະນະ ໄດ້ເຄື່ອນໄຫວຕິດຕາມກວດກາ, ຊຸກຍູ້ການຈັດຕັ້ງປະຕິບັດບັນດາຄາດໝາຍໃນຂົງເຂດສຶກສາທິການ ແລະ ກິລາ,

ການປັບປຸງຄຸນນະພາບການຮຽນການສອນໃນທຸກຊັ້ນທຸກສາຍໃນໄລຍະໃໝ່ ແລະ ການຈັດຕັ້ງປະຕິບັດວຽກງານກິລາ-ກາຍະກຳຢູ່ 3 ຈຸດ ຄື: ເມືອງບົວລະພາ, ເມືອງໄຊບົວທອງ ແລະ ພະແນກສຶກສາທິການ ແລະ ກິລາແຂວງ.

ໃນການພົບປະເຄື່ອນໄຫວຕິດຕາມກວດກາຄັ້ງນີ້, ຄະນະໄດ້ຮັບຟັງການລາຍງານການຈັດຕັ້ງປະຕິບັດວຽກງານໃນຂົງເຂດວັດທະນະທຳ-ສັງຄົມ ໂດຍສັງເຂບໃນໄລຍະຜ່ານມາ ແລະ

ທິດທາງແຜນການຕໍ່ໜ້າຂອງພາກສ່ວນທີ່ກ່ຽວຂ້ອງ ເຊິ່ງເຫັນໄດ້ສະພາບລວມ ມີທັງຂໍ້ສະດວກ ແລະ ຂໍ້ຫຍຸ້ງຍາກ, ມາດຕະການຕະຫລອດຮອດວິທີການທີ່ຈະຕ້ອງໄດ້ປັບປຸງແກ້ໄຂ; ພ້ອມນັ້ນ, ຮອງປະທານ ສພຂ ຄຳມ່ວນ ພ້ອມດ້ວຍຄະນະ ໄດ້ມີຄຳຊັກຖາມເຈາະຈົ້ມບາງບັນຫາໃນການຈັດຕັ້ງປະຕິບັດວຽກງານ, ບັນດາຜູ້ເຂົ້າຮ່ວມໄດ້ພ້ອມກັນແລກປ່ຽນຄຳຄິດຄຳເຫັນ ແລະ ຕອບຂໍ້ຊັກຖາມຢ່າງກົງໄປກົງ

ມາ ແລະ ພາວະວິໄສຕາມຄຳຖາມເຈາະຈົ້ມ ເພື່ອເປັນຂໍ້ມູນເພື່ອຕົ້ນໃຫ້ແກ່ກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດ ຊຸດທີ IX ທີ່ຈະໄດ້ໄຂຂຶ້ນໃນຕໍ່ໜ້າ.

ໃນຕອນທ້າຍກອງປະຊຸມ, ຍັງໄດ້ຮັບຟັງການໂອ້ລົມຈາກຮອງປະທານ (ສພຂ) ໂດຍທ່ານໄດ້ສະຫລຸບຕົວຄຳສູງຕໍ່ຜົນງານທີ່ຍາດມາໄດ້. ພ້ອມນັ້ນ, ທ່ານຍັງໄດ້ຮຽກຮ້ອງມາຍັງພາກສ່ວນທີ່ກ່ຽວຂ້ອງຕ້ອງໄດ້ເພີ່ມທະວີໃນການປະຕິບັດວຽກງານໃຫ້ມີຄວາມຮັບຜິດຊອບສູງຂຶ້ນ, ປຸກລະດົມໃຫ້ພໍ່ແມ່ປະຊາຊົນທຸກຊັ້ນຄົນໃຫ້ນຳພາລູກຫລານທີ່ມີອາຍຸ 3-4 ປີເຂົ້າໂຮງຮຽນໃຫ້ຫລາຍຂຶ້ນ ເພື່ອໃຫ້ເດັກມີພັດທະນາການທິດ ແລະ ເພື່ອລົບລ້າງການກີກໜັງສືໃຫ້ຫລຸດລົງຕາມລະດັບຄາດໝາຍທີ່ວາງໄວ້.

(ອາລີ)

ສະພາປະຊາຊົນແຂວງຫົວພັນ ຕິດຕາມ ກວດກາສິນຄ້ານຳເຂົ້າ ແລະ ການຂຸດຄົ້ນແຮ່ທາດ



(ສພຊ) ວັນທີ 9 ເມສາ 2022 ນຳໂດຍທ່ານ ນາງ ອຳໄພວອນ ລ້ອມບຸນແພງ ປະທານຄະນະສະມາຊິກສະພາແຫ່ງຊາດປະຈຳເຂດເລືອກຕັ້ງທີ 8, ປະທານສະພາປະຊາຊົນແຂວງຫົວພັນ ພ້ອມດ້ວຍທີມງານ ໄດ້ເຄື່ອນໄຫວຕິດຕາມກວດກາການນຳເຂົ້າສິນຄ້າ (ນ້ຳມັນ) ຂອງບໍລິສັດ ສົມວັນຈະເລີນ ເປໂຕຣລ໌ຽມ ເຈວລີ ຈຳກັດ ແລະ ການຂຸດຄົ້ນແຮ່ທາດ (ເຫລັກ) ຂອງບໍລິສັດ ລາວພັດທະນາແຮ່ບ້ານເດີຍ-ຫົວພັນ ຈຳກັດຜູ້ດຽວ.

ໃນການເຄື່ອນໄຫວຕິດ

ຕາມກວດກາຄັ້ງນີ້ ຍັງໄດ້ຮັບຟັງການການລາຍງານສະພາບໂດຍຫຍໍ້ ຈາກຜູ້ຕາງໜ້າຂອງສອງບໍລິສັດດັ່ງກ່າວ ກ່ຽວກັບຂໍ້ສະເໜີຂາດເລືອກຕັ້ງທີ 8, ປະທານສະພາປະຊາຊົນແຂວງຫົວພັນ ພ້ອມດ້ວຍທີມງານ ໄດ້ເຄື່ອນໄຫວຕິດຕາມກວດກາການນຳເຂົ້າສິນຄ້າ (ນ້ຳມັນ) ຂອງບໍລິສັດ ສົມວັນຈະເລີນ ເປໂຕຣລ໌ຽມ ເຈວລີ ຈຳກັດ ແລະ ການຂຸດຄົ້ນແຮ່ທາດ (ເຫລັກ) ຂອງບໍລິສັດ ລາວພັດທະນາແຮ່ບ້ານເດີຍ-ຫົວພັນ ຈຳກັດຜູ້ດຽວ.

ພ້ອມດຽວກັນນີ້, ບໍລິສັດ ສົມວັນຈະເລີນ ເປໂຕຣລ໌ຽມ ເຈວລີ ຈຳກັດ ຍັງໄດ້ມອບອຸປະກອນເຄື່ອງໃຊ້ຫ້ອງການໃຫ້ສະພາປະຊາຊົນແຂວງ ນຳໃຊ້ເຂົ້າໃນໜ້າທີ່ວຽກງານລວມມູນຄ່າ ຈຳນວນ 5.000.000 ກີບ ກ່າວມອບໂດຍຜູ້ຕາງໜ້າບໍລິສັດ ແລະ ກ່າວຮັບໂດຍທ່ານ ນາງ ອຳໄພວອນ ລ້ອມບຸນແພງ ພ້ອມທັງມອບ ໃບຍ້ອງຍໍຂອງສະພາປະຊາຊົນແຂວງ ໃຫ້ບໍລິສັດດັ່ງກ່າວ ທີ່ໄດ້ໃຫ້ການສະໜັບສະໜູນໃນຄັ້ງນີ້ ອີກດ້ວຍ. (ນາງ ໃຈ ເພັດວິໄຊ)

ມອບ-ຮັບອຸປະກອນຮັບໃຊ້ການເຄື່ອນໄຫວ ວຽກງານຂອງສະພາປະຊາຊົນແຂວງອຸດົມໄຊ



(ສພຊ) ຕອນບ່າຍຂອງວັນພະຫັດທີ 31 ມີນາ 2022 ທີ່ຫ້ອງປະຊຸມສະພາປະຊາຊົນແຂວງອຸດົມໄຊ, ທ່ານ ຄຳແສງ ອາລີ ຫົວໜ້າພະແນກໂຍທາທິການ ແລະ ຂົນສົ່ງແຂວງ ແລະ ທ່ານ ອາລຸນ ບຸນວິໄລ ຫົວໜ້າພະແນກພະລັງງານ ແລະ ບໍ່ແຮ່ແຂວງ ພ້ອມດ້ວຍຄະນະ ໄດ້ມອບອຸປະກອນຮັບໃຊ້ໃນການເຄື່ອນໄຫວວຽກງານໃຫ້ສະພາປະຊາຊົນແຂວງອຸດົມໄຊ ຕາງໜ້າຮັບໂດຍແມ່ນທ່ານ ຄຳດີ ວົງລ້ອມ ປະທານສະພາປະຊາຊົນແຂວງ, ມີບັນດາທ່ານຄະນະປະຈຳສະພາປະຊາຊົນແຂວງ ແລະ ຄະນະເລຂາທິການ

ສະພາປະຊາຊົນແຂວງເຂົ້າຮ່ວມ. ອຸປະກອນທີ່ນຳມາມອບໃນຄັ້ງນີ້ ປະກອບມີໂປຊາຊົນແຂວງອຸດົມໄຊ, ທ່ານ ຄຳແສງ ອາລີ ຫົວໜ້າພະແນກໂຍທາທິການ ແລະ ຂົນສົ່ງແຂວງ ແລະ ທ່ານ ອາລຸນ ບຸນວິໄລ ຫົວໜ້າພະແນກພະລັງງານ ແລະ ບໍ່ແຮ່ແຂວງ ພ້ອມດ້ວຍຄະນະ ໄດ້ມອບອຸປະກອນຮັບໃຊ້ໃນການເຄື່ອນໄຫວວຽກງານໃຫ້ສະພາປະຊາຊົນແຂວງອຸດົມໄຊ ຕາງໜ້າຮັບໂດຍແມ່ນທ່ານ ຄຳດີ ວົງລ້ອມ ປະທານສະພາປະຊາຊົນແຂວງ, ມີບັນດາທ່ານຄະນະປະຈຳສະພາປະຊາຊົນແຂວງ ແລະ ຄະນະເລຂາທິການ

ໃຈທັງ 2 ພະແນກການ ແລະ ທີມງານ ທີ່ໄດ້ສະໜອງອຸປະກອນຮັບໃຊ້ທີ່ຈຳເປັນໃຫ້ສະພາປະຊາຊົນແຂວງ ເຊິ່ງອຸປະກອນຈະນຳໃຊ້ເຂົ້າໃນວຽກງານຂອງສະພາປະຊາຊົນແຂວງ, ກອງປະຊຸມສະໄໝສາມັນແຕ່ລະຄັ້ງ, ສ່ວນໂທລະໂຄງແມ່ນຈະນຳໄປມອບໃຫ້ບ້ານ ແລະ ຄອມພິວເຕີຈະນຳໄປມອບໃຫ້ຄະນະສະມາຊິກສະພາປະຊາຊົນແຂວງປະຈຳເຂດເລືອກຕັ້ງເມືອງ ເພື່ອນຳໃຊ້ເຂົ້າໃນວຽກງານຕົວຈິງໃຫ້ເກີດຜົນປະໂຫຍດສູງສຸດ. (ແສງພອນ ອິນນະລົງ)

ສພຂ ຫລວງນ້ຳທາ ປາຖະກະຖາວັນ ສ້າງຕັ້ງກຳລັງປ້ອງກັນຄວາມສະຫງົບ ຄົບຮອບ 61 ປີ

(ສພຊ) ຕອນເຊົ້າຂອງວັນທີ 7 ເມສາ 2022 ສະພາປະຊາຊົນແຂວງ (ສພຂ) ຫລວງນ້ຳທາ ໄດ້ປາຖະກະຖາວັນສ້າງຕັ້ງກຳລັງປ້ອງກັນຄວາມສະຫງົບປະຊາຊົນ ຄົບຮອບ 61 ປີ (5 ເມສາ 1961-5 ເມສາ 2022) ແລະເຊື່ອມຊຶມມະຕິກອງປະຊຸມເປີດກວ້າງຄົບຄະນະບໍລິຫານງານສະຫະພັນກຳມະບານແຂວງ ຄັ້ງທີ 3 ສະໄໝທີ VIII ໂດຍການເປັນປະທານຂອງທ່ານ ຈັນທະສຸລິນ ໝັ້ນປະດິດ ສະມາຊິກສະພາແຫ່ງຊາດປະຈຳເຂດເລືອກຕັ້ງທີ 3 ແຂວງຫລວງນ້ຳທາ, ປະທານຄະນະກຳມະການຍຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບ; ເຂົ້າຮ່ວມໂດຍທ່ານ ມິໄຊ ມິວິໄລ ເລຂາທິການ ສພຂ, ມີບັນດາທ່ານສະມາຊິກສະພາແຫ່ງຊາດປະຈຳເຂດເລືອກຕັ້ງ, ສະມາຊິກສະພາປະຊາຊົນແຂວງ, ຄະນະເລຂາທິ

ການ, ຫົວໜ້າ-ຮອງຫົວໜ້າຂະແໜງ ພ້ອມດ້ວຍພະນັກງານວິຊາການເຂົ້າຮ່ວມທັງໝົດ 30 ທ່ານ ຍິງ 12 ທ່ານ. ໃນພິທີ, ທ່ານ ຈັນທະສຸລິນ ໝັ້ນປະດິດ ໄດ້ເລົ່າຄຶນມູນເຊື້ອວັນສ້າງຕັ້ງກຳລັງປ້ອງກັນຄວາມສະຫງົບຄົບຮອບ 61 ປີ ເຊິ່ງກຳລັງປ້ອງກັນຄວາມສະຫງົບແມ່ນກຳລັງປະກອບອາວຸດປະຕິວັດອັນແຫລມຄົມຂອງຝັກ ໂດຍແມ່ນຝັກປະຊາຊົນປະຕິວັດລາວ ເປັນຜູ້ສ້າງຕັ້ງ, ນຳພາເດັດເປັນກຳລັງທີ່ມາຈາກປະຊາຊົນ, ໂດຍປະຊາຊົນ ແລະ ເພື່ອຮັບໃຊ້ສິດຜົນປະໂຫຍດຂອງປະຊາຊົນລາວບັນດາເຜົ່າ, ກຳລັງປ້ອງກັນຄວາມສະຫງົບປະຊາຊົນໄດ້ກຳເນີດ ແລະ ເຕີບໃຫຍ່ຂະຫຍາຍຕົວໃນຂະບວນການຕໍ່ສູ້ເປີດປ່ອງຊາດຕ້ານຈັກກະພັດຜູ້ຮຸກຮານ, ປົກປັກຮັກສາ ແລະ

ສ້າງສາພັດທະນາປະເທດຊາດເວລາໃດກໍມີມູນເຊື້ອຕໍ່ສູ້ອັນອົງອາດກ້າຫານ, ມີນ້ຳໃຈເສຍສະຫລະເດັດດ່ຽວໜຽວແໜ້ນບໍ່ຍອມຈຳນົນ, ມີຄວາມຊື່ສັດບໍລິສຸດ ແລະ ມີຄວາມສັດຊື່ບໍລິສຸດ ແລະ ມີຄວາມສາມັກຄີເປັນປົກແຜ່ນແໜ້ນໜາ. ພ້ອມນັ້ນ, ຍັງໄດ້ຮັບຟັງມະຕິກອງປະຊຸມເປີດກວ້າງຄົບຄະນະບໍລິຫານງານສະຫະພັນກຳມະບານແຂວງຄັ້ງທີ 3 ສະໄໝທີ VIII ເຊິ່ງກອງປະຊຸມໄດ້ເປັນເອກະສັນກັນຮັບຮອງເອົາທິດທາງແຜນການ ແລະ ວຽກງານຈຸດສຸມໃນປີ 2022 ຕົ້ນຕໍແມ່ນເລັ່ງໃສ່ຈັດຕັ້ງປະຕິບັດມະຕິກອງປະຊຸມໃຫຍ່ ສະຫະພັນກຳມະບານລາວທົ່ວແຂວງ ຄັ້ງທີ VIII ແລະ ແຜນພັດທະນາກຳມະບານແຂວງ ແຂວງ 5 ປີ ຄັ້ງທີ IV ໂດຍຮັບປະກັນເຮັດໃຫ້ການຈັດຕັ້ງກຳມະບານແຕ່ລະ

ຂັ້ນມີຄວາມສະຫງົບທາງດ້ານການເມືອງ-ແນວຄິດ ໂດຍສະເພາະໃນໄລຍະທີ່ພວກເຮົາພວມປະເຊີນໜ້າກັບການລະບາດຂອງເຊື້ອພະຍາດໂຄວິດ-19 ທີ່ໜັກໜ່ວງ ແລະ ແກ່ຍາວ, ບັນຫາຄວາມຫຍຸ້ງຍາກທາງດ້ານເສດຖະກິດ-ການເງິນ ແລະ ບັນຫາຢາເສບຕິດ ເປັນເຈົ້າການຈັດຕັ້ງປະຕິບັດທິດທາງແຜນການໃຫ້ປາກົດຜົນເປັນຈິງ, ເອົາໃຈໃສ່ຕິດຕາມ, ກວດກາ, ປັບປຸງ ຂະຫຍາຍການຈັດຕັ້ງ ແລະ ສະມາຊິກກຳມະບານ ເຂົ້າສູ່ຫົວໜ່ວຍແຮງງານ, ຮັບປະກັນໄດ້ທາງດ້ານປະລິມານແລະຄຸນນະພາບ, ຊຸກຍູ້ການຈັດຕັ້ງກຳມະບານແຕ່ລະຂັ້ນ ປະເມີນຜົນການຈັດຕັ້ງປະຕິບັດຂໍ້ແຂ່ງຂັນ 5 ເປັນເຈົ້າໃຫ້ໄດ້ 85% ຂຶ້ນໄປໃນທົ່ວແຂວງ, ສືບຕໍ່ປະສານສົມທົບ ແລະ ຮ່ວມມືກັບຄະນະກຳມະການສາມຝ່າຍຂັ້ນແຂວງໃຫ້ກົມກວຽກ, ສືບຕໍ່ຊຸກຍູ້ສະມາຊິກກອງທຶນມອບຜົນທະປະຈຳປີ 2022 ໃຫ້ຄົບຖ້ວນ ແລະ ປະຕິບັດນະໂຍບາຍຕໍ່ສະມາຊິກກອງທຶນຕາມກົດລະບຽບ, ເອົາໃຈໃສ່ເຮັດໜ້າທີ່ປົກປ້ອງສິດ ແລະ ຜົນປະໂຫຍດອັນຊອບທຳຂອງສະມາຊິກກຳມະບານ, ເພີ່ມທະວີຄວາມສາມັກຄີພາຍໃນຄະນະບໍລິຫານງານ ເພື່ອອຳນວຍຄວາມສະດວກໃຫ້ແກ່ການເຄື່ອນໄຫວວຽກງານກຳມະບານ. (ນາງ ອຳພອນ ສີປະເສີດ)



ຄຳມ່ວນ ເຊື່ອມຊຶມເອກະສານ ເນື່ອງໃນວັນສຳຄັນຂອງຊາດ, ຂອງຝັກ



(ສພຊ) ຕອນເຊົ້າຂອງວັນທີ 30 ມີນາ 2022 ຮາກຖານສະຫະພັນແມ່ຍິງສະພາປະຊາຊົນແຂວງຄຳມ່ວນ ໄດ້ຈັດເຜີຍແຜ່ເຊື່ອມຊຶມເອກະສານເນື່ອງໃນວັນສຳຄັນຂອງຊາດ, ພາຍໃຕ້ການເປັນປະທານຮ່ວມຂອງທ່ານ ນາງ ສາທິດ ຈັນສີ ປະທານຮາກຖານສະຫະພັນແມ່ຍິງ ສະພາປະຊາຊົນແຂວງ ທັງເປັນຄະນະປະຈຳສະພາປະຊາຊົນແຂວງ ແລະ ທ່ານຄຳສຸກ ວັນທະວົງສາ ເລຂາໜ່ວຍຝັກສະພາປະຊາຊົນແຂວງ; ເຂົ້າຮ່ວມກອງປະຊຸມຄັ້ງນີ້ມີທ່ານ ບົວພັນ ແສງຈັນ ຮອງປະທານສະພາປະຊາຊົນແຂວງ, ມີຄະນະບໍລິຫານງານສະຫະພັນແມ່ຍິງແຂວງ, ຄະນະປະຈຳ, ຄະນະເລຂາທິການ, ສະມາຊິກສະພາປະຊາຊົນແຂວງ, ຄະນະເລຂາທິການ, ຫົວໜ້າ-ຮອງຫົວໜ້າຂະແໜງ ພ້ອມດ້ວຍພະນັກງານ ເອື້ອຍນ້ອງຍິງ-ຊາຍ ເຂົ້າຮ່ວມ

ຈຳນວນ 31 ຄົນ ຍິງ 18 ຄົນ. ກອງປະຊຸມໄດ້ເຜີຍແຜ່ເຊື່ອມຊຶມເອກະສານທີ່ສຳຄັນຕ່າງໆຂອງຊາດຂອງຝັກ ເຊິ່ງປະກອບມີເອກະສານເນື່ອງໃນໄອກາດພິທີສະເຫລີມສະຫລອງວັນແມ່ຍິງສາກົນ ວັນທີ 8 ມີນາ 2022 ຄົບຮອບ 112 ປີ, ເອກະສານຮ່າງແຜນຈັດຕັ້ງປະຕິບັດວາລະແຫ່ງຊາດ ວ່າດ້ວຍການແກ້ໄຂຄວາມຫຍຸ້ງຍາກດ້ານເສດຖະກິດ-ການເງິນ, ແກ້ໄຂບັນຫາຢາເສບຕິດຂອງສະຫະພັນແມ່ຍິງແຂວງ, ມະຕິຕົກລົງຂອງຄະນະເລຂາທິການສູນກາງຝັກ, ແຜນດຳເນີນງານສູນກາງສະຫະພັນແມ່ຍິງລາວສະໄໝທີ VIII, ມະຕິກອງປະຊຸມວິສາມັນຄົບຄະນະບໍລິຫານງານສູນກາງສະຫະພັນແມ່ຍິງລາວສະໄໝ VIII, ແຜນປະຕິບັດງານພັດທະນາພະນັກທຶການ, ຫົວໜ້າ-ຮອງຫົວໜ້າຂະແໜງ ພ້ອມດ້ວຍພະນັກງານ ເອື້ອຍນ້ອງຍິງ-ຊາຍ ເຂົ້າຮ່ວມ

ແມ່ຍິງແຂວງຄຳມ່ວນ ຄັ້ງທີ 3 ສະໄໝທີ X. ຜ່ານການເຜີຍແຜ່ເຊື່ອມຊຶມບັນດາເອກະສານດັ່ງກ່າວ ໄດ້ມີພິທີມອບ-ຮັບໃບຍ້ອງຍໍຂໍ້ແຂ່ງຂັນ 3 ດີ ໃຫ້ແກ່ບັນດາສະມາຊິກແມ່ຍິງທີ່ມີຜົນງານດີເດັ່ນໃນໄລຍະຜ່ານມາ. ໃນພິທີ, ນາງ ສາທິດ ຈັນສີ ໄດ້ຍົກໃຫ້ເຫັນຈຸດປະສົງ, ຄວາມໝາຍສຳຄັນ, ຂອງເນື້ອໃນເອກະສານທີ່ນຳມາເຜີຍແຜ່ໃຫ້ເຫັນຮັບຮູ້ເຂົ້າໃຈເຖິງເນື້ອໃນ ແລະ ຕອນທ້າຍຍັງໄດ້ຮັບຟັງການໂອ້ລົມຂອງທ່ານບົວພັນ ແສງຈັນ ຮອງປະທານສະພາປະຊາຊົນແຂວງ ໂດຍທ່ານໄດ້ຍ້ອງຍໍຊົມເຊີຍໃນການຊີ້ນຳງາວຽກງານໃນໄລຍະຜ່ານມາ ທັງເນັ້ນໜັກຕື່ມໃຫ້ທຸກພາກສ່ວນ ຍົກສູງຄວາມສາມັກຄີ ພ້ອມກັນເອົາໃຈໃສ່ຈັດຕັ້ງປະຕິບັດໜ້າທີ່ວຽກງານທີ່ຝັກ-ລັດມອບໝາຍໃຫ້. (ອາລີ)

ມອບເງິນສົມທົບການສ້ອມແປງຫ້ອງການ ສະພາປະຊາຊົນແຂວງສາລະວັນ ຫລັງໃໝ່

(ສພຊ) ຕອນເຊົ້າຂອງວັນທີ 8 ເມສາ 2022 ທ່ານ ພອນທະວີ ສິລາດວງໃຈ ຫົວໜ້າບໍລິສັດ ພອນທະວີ ກໍ່ສ້າງຈຳກັດ ໄດ້ມອບເງິນສິດ ຈຳນວນ 10 ລ້ານກີບ ໃຫ້ສະພາປະຊາຊົນແຂວງສາລະວັນ ໂດຍຕາງໜ້າໃຫ້ສະພາປະຊາຊົນແຂວງສາລະວັນຮັບແມ່ນທ່ານ ຂັນໄຊ ລັດຖະເຮົ້າ ຮອງປະທານສະພາປະຊາຊົນແຂວງ, ມີພະນັກງານ-ລັດຖະກອນພາຍໃນສະພາປະຊາຊົນແຂວງເຂົ້າຮ່ວມເປັນສັກຂີພິຍານ. ໂອກາດດຽວກັນນີ້, ທ່ານ ຂັນໄຊ ລັດຖະເຮົ້າ ໄດ້ສະແດງຄວາມຂອບໃຈທ່ານ ພອນທະວີ ສິລາດວງໃຈ ທີ່ເຫັນໄດ້ເຖິງຄວາມຈຳເປັນ ແລະ ໄດ້ປະກອບສ່ວນຊ່ວຍເຫລືອດ້ານງົບປະມານໃນຄັ້ງນີ້ ໃຫ້ແກ່ສະພາ



ປະຊາຊົນແຂວງ. ພ້ອມນັ້ນ, ຍັງໄດ້ຖືເອົາໂອກາດນີ້ອວຍພອນຫົວໜ້າບໍລິສັດດັ່ງກ່າວ ໃນວາລະບິໜ່ວຍທີ່ມາຮອດນີ້ ຂໍໃຫ້ມີແຕ່ຄວາມສຸກກາຍສະບາຍໃຈ, ມີພາລະນາໄມສິມບຸນ, ມີຄວາມຜາສຸກໃນຊີວິດສ່ວນຕົວ ແລະ ຄອບຄົວ, ປະສົບຜົນສຳ

ເລັດໃນການດຳເນີນທຸລະກິດ ແລະ ຂະຫຍາຍຕົວຕໍ່ເນື່ອງ. ໃນເວລາຕໍ່ມາ, ທ່ານ ຂັນໄຊ ລັດຖະເຮົ້າ ຍັງໄດ້ຕາງໜ້າໃຫ້ສະພາປະຊາຊົນແຂວງສາລະວັນ ຕ້ອນຮັບທ່ານ ແສງເພັດ ສີສຸລາດ ຫົວໜ້າກອງກວດກາພາສີ ປະຈຳແຂວງສາລະວັນ

ພ້ອມດ້ວຍຄະນະ ທີ່ໄດ້ນຳເງິນມາມອບໃຫ້ສະພາປະຊາຊົນແຂວງສາລະວັນ ຈຳນວນ 20 ລ້ານກີບ ໂດຍມີພະນັກງານ-ລັດຖະກອນຂອງສະພາປະຊາຊົນແຂວງສາລະວັນເຂົ້າຮ່ວມເປັນສັກຂີພິຍານ. ໃນໂອກາດດັ່ງກ່າວ, ຮອງປະທານສະພາປະຊາຊົນ

ແຂວງ ກໍໄດ້ສະແດງຄວາມຂອບໃຈທ່ານ ແສງເພັດ ສີສຸລາດ ທີ່ມີນ້ຳໃຈປະກອບສ່ວນຊ່ວຍເຫລືອດ້ານງົບປະມານໃຫ້ແກ່ສະພາປະຊາຊົນແຂວງຄັ້ງນີ້ ແລະ ໃນວາລະບິໜ່ວຍລາວ ທ່ານຈຶ່ງໄດ້ອວຍພອນໃຫ້ຫົວໜ້າກອງກວດກາພາສີ ປະຈຳແຂວງສາລະວັນ ພ້ອມດ້ວຍຄະນະ ມີແຕ່ຄວາມສຸກກາຍສະບາຍໃຈ, ມີພາລະນາໄມສິມບຸນ, ມີຄວາມຜາສຸກໃນຊີວິດສ່ວນຕົວ ແລະ ຄອບຄົວ, ປະສົບຜົນສຳເລັດໃນໜ້າທີ່ວຽກງານທີ່ມີກຽດສະຫງ່າ. ສຳລັບງົບປະມານດັ່ງກ່າວ ສະພາປະຊາຊົນແຂວງ ຈະນຳໃຊ້ເຂົ້າໃນວຽກງານສ້ອມແປງຕໍ່ເຕີມຫ້ອງການສະພາປະຊາຊົນແຂວງສາລະວັນ ຫລັງໃໝ່ ທີ່ຍັງບໍ່ທັນສຳເລັດ ເປັນຕົ້ນແມ່ນວຽກປຸງຝຶ້ນເຕີ້ນອ້ອມຫ້ອງການ ແລະ ກຳແພງດ້ານໜ້າຂອງສະພາປະຊາຊົນແຂວງ ຫລັງໃໝ່ທີ່ຕັ້ງຢູ່ບ້ານຫລັກສອງເມືອງ ແລະ ແຂວງສາລະວັນໃຫ້ສຳເລັດໃນຕໍ່ໜ້າ. (ນາງ ຄັດສອນ ຮຸ່ງສະຫວ່າງ)

ເບີໂທສຸກເສີນ

☐ ຕຳຫລວດ

- ປກສ ນະຄອນຫລວງ 021 419119
- ກົມຕຳຫລວດສືບສວນ-ສອບສວນ 021 970093
- ກົມຕຳຫລວດປ້ອງກັນຢາເສບຕິດ 021 217258
- ກົມຕຳຫລວດເສດຖະກິດ 021 212519
- ກົມຕຳຫລວດຈະລາຈອນ 021 900927
- ກົມຕຳຫລວດສະກັດກັ້ນ ແລະຕ້ານການຄ້າມະນຸດ 021 970543
- ກົມຕຳຫລວດກວດຄົນເຂົ້າເມືອງ (ຕມ) 021 251287
- ກົມຄຸ້ມຄອງຄົນຕ່າງປະເທດ 021 212520
- ສາຍດ່ວນ 1191

☐ ໜ່ວຍກູ້ໄພ

- ສະມາຄົມອາສາກູ້ໄພນະຄອນຫລວງ 1624
- ໜ່ວຍກູ້ໄພມູນນິທິຊ່ວຍເຫລືອຄົນທຸກຍາກ 1623



ສຸກສະບາຍຫາຍໄຮຄາ

ອັອບຟິດຊິນໂດມ ຫລື ກຸ່ມ ອາການປວດກ້າມຊີ້ນ ແລະ ເຍື້ອຫຸ້ມ ກ້າມຊີ້ນ (Myofascial pain syndrome) ຄືອາການທີ່ມາຈາກຮູບ ແບບຂອງການເຮັດວຽກຂອງກ້າມຊີ້ນ ບ່ອນເກົ່າແບບຊ້າໆເປັນເວລາດົນ ແບບຕໍ່ເນື່ອງ ເຊັ່ນ: ການນັ່ງເຮັດວຽກ ໜ້າຄອມພິວເຕີດົນເກີນໄປ ໂດຍບໍ່ ເຄື່ອນໄຫວໄປ-ມາ ເພື່ອຜ່ອນຄາຍ ຫລື ບັບປ່ຽນອາລິຍະບົດ ເຊິ່ງອາດຈະ ແຜ່ລາມຈົນກາຍເປັນອາການປວດຊ້ຳ ເຮື້ອ ລວມໄປເຖິງອາການມືນທີ່ບໍລິ ເວນແຂນ ຫລື ມື ຈາກການທີ່ເສັ້ນປະ ສາດສ່ວນປາຍຖືກກົດທັບຢ່າງຕໍ່ເນື່ອງ.

ອັອບຟິດຊິນໂດມ ຈະມີອາ ການປວດເມື່ອຍກ້າມເນື້ອສະເພາະ ສ່ວນໃດສ່ວນໜຶ່ງຂອງຮ່າງກາຍ ເຊັ່ນ:

ອັອບຟິດຊິນໂດມ (Office syndrome)

ຫົວກະຫີ



ຄໍ ແລະ ປ່າ ມັກມີອາການປວດເມື່ອຍ ເປັນບໍລິເວນກວ້າງ ບໍ່ສາມາດລະບຸຕຳ ແໜ່ງໄດ້ຢ່າງຊັດເຈນ ແລະ ອາດມີອາ

ການເຈັບບໍລິເວນໃກ້ຄຽງຮ່ວມນຳ ເຊິ່ງອາດຈະມີລັກສະນະປວດເມື່ອຍ ແຕ່ເລັກນ້ອຍຈົນເຮັດໃຫ້ຮູ້ສຶກລຳຄານ

ເຖິງຂັ້ນຮຸນແຮງຈົນທໍລະມານ ແລະ ຈະມີອາການຂອງລະບົບປະສາດຮ່ວມ ນຳເຊັ່ນ: ມືນຊາ, ເປັນວິນ, ຂົນລູກ ແລະ ເຫື່ອອອກຕາມບໍລິເວນທີ່ປວດ ເມື່ອຍ ຖ້າເປັນຢູ່ບໍລິເວນຄໍອາດມີອາ ການມືນງິງ, ຫູອີ້, ຕາຝາງ ແລະ ອາ ການທາງລະບົບປະສາດທີ່ຖືກກົດທັບ ເຊັ່ນ: ອາການມືນຊາບໍລິເວນແຂນ ແລະ ຂາ ລວມເຖິງອາການອ່ອນແຮງ ຖ້າມີການກົດທັບເສັ້ນປະສາດເປັນເວ ລາດົນນານ.

ສຳລັບການຮັກສາແມ່ນຄວນ ໄດ້ຮັບການຮັກສາຈາກແພດຜູ້ຊ່ຽວ ຊານດ້ານອາການປວດກ້າມຊີ້ນສະ ເພາະ ໂດຍແພດຈະພິຈາລະນາການ ຮັກສາທີ່ເໝາະສົມຂອງແຕ່ລະບຸກຄົນ ເຊັ່ນ: ການຍົກກ້າມຊີ້ນທີ່ຖືກວິທີ ດ້ວຍໂຕເອງ, ການຮັກສາດ້ວຍວິທີ ກາຍພາບບຳບັດ, ການນວດເຜື່ອ ຜ່ອນຄາຍ, ການຝັງເຂັມ ແລະ ການ ກິນຢາ.

ວິທີການປ້ອງກັນມີຄື:

- ຕ້ອງອອກກຳລັງກາຍ ດ້ວຍທຳທີ່ເໝາະສົມກັບອາການ ເຊັ່ນ: ການຍົກກ້າມຊີ້ນໃຫ້ມີຄວາມຜ່ອນ ຄາຍ, ການອອກກຳລັງກາຍເພື່ອເສີມ ສ້າງຄວາມແຂງແຮງຂອງກ້າມຊີ້ນ ໂດຍອາໄສຄວາມໃສ່ໃຈ ແລະ ຄວາມ ສະໝໍ່າສະເໝີ,
- ປັບປ່ຽນສະພາບແວດ ລ້ອມໃນການເຮັດວຽກເຊັ່ນ: ປັບລະ ດັບຄວາມສູງຂອງໂຕະ ແລະ ຕັ້ງ ໃຫ້ ສາມາດນັ່ງໃນທຳທີ່ສະບາຍ ແລະ ປັບ ໜ້າຈໍຄອມພິວເຕີໃຫ້ຢູ່ໃນລະດັບທີ່ຜິດ ດີກັບສາຍຕາ,
- ປັບພຶດຕິກຳການໃຊ້ ວຽກກ້າມຊີ້ນທີ່ເໝາະສົມ ເຊັ່ນ: ໃນ ເວລາເຮັດວຽກຄວນມີການຍືດເສັ້ນ ຍືດສາຍ ຫລື ປ່ຽນອາລິຍະບົດ ເພື່ອ ຜ່ອນຄາຍກ້າມຊີ້ນຢ່າງໜ້ອຍທຸກໆ 1 ຊົ່ວໂມງ.

www.siphhospital.



ບັກບາຍ ລະບາຍ

ສຽມຫ້ຽນ

(ເລື່ອງເບິ່ງ ເວົ້າແບບກັນເອງ ບໍ່ເຄັ່ງໜັງໜີງ)

* ປີໃໝ່ລາວລາເລີກແລ້ວ ລົບລາກາຈອນໄປ ບາງຄົນ ຍັງອາໄສເຫດການດັບນັ້ນ ຍາມນຶ່ງນອນຍັງຝັນເພີ້ ລະເມີນວ່າ ຄວາມເກົ່າ ຄິດຮອດຄາວເມື່ອຄັ້ງ **ສະຫລອງຫລັບມ່ວນມັນ** ບາງຄົນນັ້ນ ຍັງຝັນວ່າລົບໄມ ບາງຄົນຍັງອາໄສທາ ອາດິດ ຫວານແສນຊຶ້ງ ບາງຜູ້ອາໄສເຂົ້າ **ຜິດຫລັງຫລັງປີໃໝ່** ເປັນ ແນວໃດກະຊ່າງຫ້ອນ ຂໍໃຫ້ພັນຜ່ານໄປ **ສາເບີ!** ປີໃໝ່ໃຈຕໍ່ຕັ້ງ ກະທຳແຕ່ຄວາມດີ ຫາກຊິມີຄົນເຫັນ ຄຳຄຸນຄວາມດີສ້າງ ທຸກ ເສັ້ນທາງເດີນກ້າວ ເອົາຄວາມດີຄຽງຄູ່ ບຸນຊີນຳສິ່ງຍິ່ງ ສິ້ນ ຫລັງໄດ້ດັ່ງນະໃນ **ດອກນາ!**

* ຕາມການເປີດຖະແຫລງຂອງກົມຕຳຫລວດລາວ ລະ ຈອນ **ກົມໃຫຍ່ຕຳຫລວດ** ກະຊວງປ້ອງກັນປະເທດ ໄດ້ໃຫ້ຮູ້ວ່າ ໃນ**ໄລຍະປີໃໝ່**ທີ່ຜ່ານມາ ມີອຸບັດເຫດເກີດຂຶ້ນເຖິງ **312** ຄັ້ງ ເຮັດໃຫ້ມີຜູ້ເສຍຊີວິດເຖິງ **35** ຄົນ **ພຸ່ນວ່າ!** ອັນວ່າເຫດຮ້າຍ ຂັບຂີ່ບໍ່ລະວັງ ທັງດັ່ງສິ່ງມືນເມົາ ແລະ ໄລ່ວາວພ້າວ ມີແຕ່ເອົາ ຄວາມສຸບສັບ ຂັບສິນຫລາຍຢ່າງ ດັ່ງລະວັງແຕ່ຫ້ອນ ຜ່ອນຄົນ ເລີ່ງແລະລຸ້ນຊ້າກໍຮອດໄດ້ດັ່ງປະສິງ **ຫ່ານເວີຍ!**

* ວ່າວາອາໄສຢ່າງສຸດຊຶ້ງ ຕໍ່ການລາກໄປຢ່າງບໍ່ມີອັນ ຫວນກັບຂອງທ່ານ **ຄຳປະສິງ ລາດຊະລັກ** ຮອງປະທານກຳມາ ຫິການຢຸຕິທຳ ສະມາຊິກສະພາແຫ່ງຊາດ ປະຈຳເຂດເລືອກຕັ້ງ ທີ 17 ແຂວງອັດຕະປື ດ້ວຍພະຍາດຂອງຜູ້ກ່ຽວເອງ ໃນວັນທີ 12 ເມສາ ຜ່ານມາ ບັດນີ້ລາລົບແລ້ວ ລະໂລກດັບສິ່ງຂາຍ ຫລັບ ຮູ້ນິພານ ແຫ່ງເມືອງສະຫວັນພ້າ ເປັນເຫດວ່າບັນເບື້ອງ ນະ ພາໄລສູງສິ່ງ ຫາກຊາດພ້າມໃຫ້ຕ່ຳອໄລ້ ຄົນເບື້ອງບ່ອນສະ ພາ **ເດີທ່ານເວີຍ!**

ຊອນຍັມ

ຫົວພູ

ເລື່ອງ: ຄົນລະຄົນ

ສົມສູດໃຫ້ທາໜ່ປະຈຳໂຕກາງເດີກດ້ວຍສຽງຮ້ອນຮັບວ່າ: “ທ່ານໜ່ ເມຍຂອງຂ້ອຍເຈັບຫ້ອງຮຸນແຮງ ຖືຄິງໄລ່ນຳ ຂ້ອຍຄິດ ວ່າໝ້າຈະແມ່ນໄສຕິ່ງ” “ເປັນບໍ່ໄດ້... ຂ້ອຍຫາກະພາໄສຕິ່ງໃຫ້ເມຍເຈົ້າປີກາຍນີ ຄົນໜຶ່ງຊື່ ມີໄສຕິ່ງສອງອັນເປັນບໍ່ໄດ້” ທ່ານໜ່ຕອບດ້ວຍຄວາມສົງໄສ “ຂ້ອຍຮູ້ວ່າຄົນເຮົາມີໄສຕິ່ງຄົນລະອັນ..... ແຕ່ຄົນໜຶ່ງບໍ່ຈຳເປັນຕ້ອງມີເມຍຄົນດຽວສະເໝີໄປຄືອະບໍ່?.....”

!!!!



ຄະຕິເຕືອນໃຈ

ດອກຫຍ້າ

ຍາມຂຶ້ນຢ່າຫລົງ
ຍາມຫລົງຢ່າຕັດ



ອັງກິດ ປະຕິຮູບ ກົດໝາຍການຢ່າຮ້າງ ໂດຍບໍ່ຕ້ອງພິສູດຄວາມຜິດ

ແປ ແລະ ຮຽບຮຽງ: ນາງ ປາກາລັກ ພິມມິໄຊ

ການປະຕິຮູບກົດໝາຍການຢ່າຮ້າງຍັງໃຫຍ່ຂອງອັງກິດໃນຮອບ 50 ປີ, ຄູ່ສົມລົດທີ່ບໍ່ມີຄວາມສຸກໃນການໃຊ້ຊີວິດຄູ່ຂອງເຂົາເຈົ້າ ສາມາດຢ່າຮ້າງກັນໄດ້ໂດຍບໍ່ຈຳຕ້ອງມີຫຼັກຖານຄວາມຜິດ ຫຼືລົ້ມຖ້າເປັນຫຼາຍປີ.

ອີງຕາມການລາຍງານຂ່າວເມື່ອຕົ້ນເດືອນເມສາຜ່ານມາ ໃຫ້ຮູ້ວ່າ: ອັງກິດ ແລະ ເວວ ໄດ້ເລີ່ມບັງຄັບໃຊ້ກົດໝາຍການຢ່າຮ້າງທີ່ບໍ່ມີຄວາມຜິດເຊິ່ງກ່ອນໜ້ານີ້ເມື່ອຄູ່ສົມລົດຕ້ອງການຢ່າຮ້າງແມ່ນຕ້ອງພິສູດໃຫ້ເຫັນວ່າອີກຝ່າຍມີຄວາມສຳພັນລັກສະນະຊູ້ສາວກັບຄົນອື່ນ, ພຶດຕິກຳທີ່ບໍ່ເໝາະສົມ ຫຼືລະເຜີຍຄູ່ສົມລົດ ຖ້າບໍ່ມີເຫດຜົນເຫຼົ່ານີ້, ຄູ່ສົມລົດຈະຕ້ອງໄດ້ແຍກກັນຢູ່ເປັນເວລາ 2 ປີກ່ອນທີ່ເຂົາເຈົ້າຈະສາມາດຢ່າຮ້າງກັນໄດ້ ຫຼື 5 ປີຖ້າຝ່າຍໃດຝ່າຍໜຶ່ງປະຕິເສດການຢ່າຮ້າງ.

ການປ່ຽນແປງນີ້ເຮັດໃຫ້ອັງກິດ ແລະ ເວວ ປະຕິບັດຕາມສະກັອດແລນທີ່ມີລະບົບກົດໝາຍຂອງຕົນເອງ

ລວມທັງປະເທດອື່ນໆ ເຊັ່ນ: ສະຫະລັດອາເມລິກາ, ອົດສະຕຣາລີ, ເຢຍລະມັນ.

ການປະຕິຮູບການຢ່າຮ້າງຍັງບໍ່ສາມາດເຮັດໄດ້ຢ່າງໄວວາເທົ່າກັບການຢ່າຮ້າງຂອງສະຫະລັດອາເມລິກາ ແຕ່ຕ້ອງໃຊ້ເວລາຢ່າງໜ້ອຍ 20 ອາທິດ ລໍຖ້າລະຫວ່າງຄູ່ສົມລົດທີ່ຝ່າຍໃດຝ່າຍໜຶ່ງລີ້ເລີ່ມຂະບວນການ ແລະ ຍື່ນຄຳຂໍການຢ່າຮ້າງຕາມກົດໝາຍ. ຫຼັງຈາກນັ້ນ, ຕ້ອງລໍຖ້າອີກ 6 ອາທິດກ່ອນທີ່ການຢ່າຮ້າງຈະໄດ້ຮັບການຍອມຮັບ.

ເຖິງຢ່າງໃດກໍຕາມ, ຄັ້ງນີ້ຖືວ່າເປັນການປັບປຸງໃຫ້ແຕກຕ່າງຈາກທີ່ເຄີຍປະຕິບັດມາເປັນເວລາຫຼາຍທົດສະວັດ ທີ່ເຮັດໃຫ້ຄູ່ສົມລົດບາງຄູ່ຕ້ອງອາໄສນັກສືບເອກະຊົນເພື່ອຊອກຫາຫຼັກຖານການກະທຳຜິດ ຫຼືລືບາງຄູ່ສົມລົດມີການຕົກລົງສ້າງຫຼັກຖານທີ່ປອມແປງຂຶ້ນມາ.

ທະນາຍຄວາມຈຳນວນໜຶ່ງມີຄວາມຍືນດີກັບການປ່ຽນແປງວັດ

ທະນາຍຄວາມຢ່າຮ້າງທີ່ມີຄວາມຂັດແຍ່ງກັນ ແຕ່ກໍເນັ້ນໜັກວ່າຄຳແນະນຳທາງດ້ານກົດໝາຍຍັງເປັນສິ່ງທີ່ຈຳເປັນກ່ອນການຢ່າຮ້າງ ເພື່ອແກ້ໄຂບັນຫາການເງິນ ແລະ ການເບິ່ງແຍງລູກ.

ໃນຂະນະດຽວກັນ, ຊ່ຽວຊານຄາດວ່າ ການປະຕິຮູບກົດໝາຍການຢ່າຮ້າງຈະມີຜົນສະທ້ອນ ຕາມມາ ມີຄູ່ສົມລົດທີ່ລໍຖ້າການປະຕິຮູບທາງດ້ານກົດໝາຍຈະແທກັນມາຢ່າຮ້າງ ແລະ ເຮັດໃຫ້ອັດຕາການແຕ່ງດອງເພີ່ມຂຶ້ນຢ່າງບໍ່ໜ້າຈະເກີດຂຶ້ນເພາະຄູ່ສົມລົດເຫັນວ່າຖ້າຄວາມຮັກຈົບລົງໂອກາດຂອງການຢ່າຮ້າງກໍເປັນເລື່ອງງ່າຍ.

ອີງຕາມການສຳຫລວດຂອງບໍລິສັດກົດໝາຍແຫ່ງໜຶ່ງ ລະບຸວ່າ: ຜູ້ຕອບຄຳຖາມທີ່ໃຊ້ຊີວິດຢູ່ກັບຄູ່ຮັກຂອງເຂົາເຈົ້າ 32% ເວົ້າວ່າຕອນນີ້ເຂົາເຈົ້າຕ້ອງການແຕ່ງດອງແລ້ວເພາະວ່າຂະບວນການຢ່າຮ້າງແມ່ນງ່າຍຂຶ້ນກວ່າເດີມແລ້ວ.

ແຫລ່ງຂໍ້ມູນ: AFP



ຜູ້ແທນປະຊາຊົນ

ລາຍການໂທລະພາບ
“ຜູ້ແທນປະຊາຊົນ”

- ຊ່ອງ ທຸລະ 1
- ອອກອາທິດທຸກອາທິດ
- ຕອນທຸກວັນເວລາ 12:30 ໂມງ
- ຕອນແລງເວລາ 20:40 ໂມງ
- ສະຖານີໂທລະພາບແຫ່ງຊາດລາວ

ລາຍການວິທະຍຸ “ຜູ້ແທນປະຊາຊົນ”

- ກະຈາຍສຽງທຸກອາທິດ
- ຕອນເຊົ້າເວລາ 7:30 ໂມງ
- ຕອນແລງເວລາ 18:00 ໂມງ
- ທາງລະບົບຄືນຄວາມຖີ່

FMI 103.7 Mhz AM 6130 KHz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນີ້ຕື່ມ ຕ້ອງອ່ານ ຫນັງສືພິມ, ພັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”

ສິ່ງກະໂປ ຜ່ານຮ່າງກົດໝາຍຄວບຄຸມເຂັ້ມງວດ ທຸລະກິດສະກຸນເງິນດິຈິຕອນ

ແປ ແລະ ຮຽບຮຽງ: ນາກ ເມືອງມະໂນ



ໃນວັນທີ 9 ເມສາ 2022 ຕາມການລາຍງານຂ່າວໃຫ້ຮູ້ວ່າ: ສິ່ງກະໂປໄດ້ເປີດໄຟຊຽວຜ່ານຮ່າງກົດໝາຍຄວບຄຸມຜູ້ໃຫ້ບໍລິການສະກຸນເງິນດິຈິຕອນ ໂດຍທຸລະກິດສະກຸນເງິນດິຈິຕອນ ຈຳເປັນຕ້ອງໄດ້ຮັບໃບອະນຸຍາດ ເຖິງແມ່ນວ່າພວກເຂົາສຸມໃສ່ການໃຫ້ການບໍລິການຢູ່ຕ່າງປະເທດເປັນຕົ້ນຕໍ ເຊິ່ງທຸລະກິດສະກຸນເງິນດິຈິຕອນ ຈະຖືກຄວບຄຸມໂດຍໜ່ວຍງານປ້ອງກັນ ແລະ ຕ້ານການຝ່ອກເງິນ ແລະ ໜ່ວຍງານຕໍ່ຕ້ານການກໍ່ອາຊະຍາກຳທາງການເງິນ.

ກົດໝາຍວ່າດ້ວຍການບໍລິການດ້ານການເງິນ ແລະ ການຕະຫລາດຂອງສິ່ງກະໂປ ເປີດເຜີຍວ່າ “ອົງການໃດກໍຕາມທີ່ເຮັດທຸລະກິດກ່ຽວກັບການບໍລິການໂທເຄິນດິຈິຕອນ (Token digital) ໃນສິ່ງກະໂປ ຕ້ອງປະຕິບັດຕາມກົດໝາຍໃນປັດຈຸບັນບໍ່ວ່າເຂົາເຈົ້າຈະລົງທະບຽນ

ຢູ່ໃສ, ເຖິງແນວໃດກໍຕາມຜູ້ໃຫ້ບໍລິການທີ່ລົງທະບຽນຢູ່ສິ່ງກະໂປ ແຕ່ບໍ່ມີການໃຫ້ບໍລິການຢູ່ໃນສິ່ງກະໂປ ແມ່ນຈະບໍ່ຖືກຄວບຄຸມ ແລະ ບໍ່ຖືກດຳເນີນການຕາມກົດໝາຍຂອງສິ່ງກະໂປ.”

ກົດໝາຍດັ່ງກ່າວແມ່ນເພື່ອໃຫ້ຜູ້ໃຫ້ບໍລິການຊຳລະເງິນດ້ວຍໂທເຄິນດິຈິຕອນ ປະຕິບັດຕາມມາດຕະການປ້ອງກັນ ແລະ ປາບປາມການຝ່ອກເງິນ ແລະ ການຕໍ່ຕ້ານອາຊະຍາກຳທາງການເງິນຕາມກົດໝາຍວ່າດ້ວຍການບໍລິການທາງດ້ານການເງິນຂອງສິ່ງກະໂປ ເຊິ່ງກົດໝາຍທີ່ໄດ້ຮັບການປະກາດໃຊ້ໃໝ່ຍັງໃຫ້ສິດອຳນາດທະນາຄານກາງສິ່ງກະໂປໃນການຄຸ້ມຄອງຊັບສິນເໝືອນຈິງ (Metaverse) ອີກດ້ວຍ.

ສຳລັບມາດຕະການລົງໂທດ ແມ່ນຈະຖືກປັບໃໝເຖິງ 1 ລ້ານໂດລາຖ້າບໍລິສັດບໍ່ມີການຄວບຄຸມຄວາມ

ສ່ຽງຂອງຕົນໃຫ້ດີ ເຊິ່ງໝາຍຄວາມວ່າບໍລິສັດຕ່າງໆ ຈະຕ້ອງຮັບຜິດຊອບຕໍ່ການໂຈມຕີທາງອິນເຕີເນັດທີ່ຮ້າຍແຮງ ຫຼືການຢຸດເຊົາການບໍລິການທາງດ້ານການເງິນທັງໝົດ.

ເຖິງແມ່ນວ່າສິ່ງກະໂປຈະໃຊ້ຄວາມພະຍາຍາມເພື່ອເຮັດໃຫ້ຕົນເອງເປັນສູນກາງສະກຸນເງິນດິຈິຕອນ ແຕ່ທະນາຄານກາງຂອງສິ່ງກະໂປ ຍັງມີມາດຕະການຄວບຄຸມທີ່ເຄັ່ງຄັດຂຶ້ນຕື່ມ.

ໃນເດືອນມັງກອນ 2022 ທະນາຄານກາງໄດ້ອອກຄຳແນະນຳບໍ່ໃຫ້ປະຊາຊົນຫົວໄປຊື້ຂາຍສະກຸນເງິນດິຈິຕອນ ແລະ ກ່ອນໜ້ານີ້ສິ່ງກະໂປໄດ້ປະກາດຫ້າມໂຄສະນາທີ່ກ່ຽວຂ້ອງກັບສະກຸນເງິນດິຈິຕອນໃນສະຖານທີ່ສາທາລະນະອີກດ້ວຍ.

ແຫລ່ງຂ່າວ: Investing.com

**ທະນາຄານພັດທະນາລາວ
LDB Bank**

ແອັບ LDB TRUST

ຢູ່ໃສກໍດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຮັດທຸລະກຳທາງການເງິນ ຈະບໍ່ແມ່ນເລື່ອງຍາກອີກດີໄປ, ແອັບ LDB Trust ມີຮ່າງກາງເພື່ອຊີ້ນຳການບໍລິການ ໃຫ້ທ່ານໄດ້ເລືອກໃຈຕາມໃຈໂດຍບໍ່ຕ້ອງເຂົ້າໄປທະນາຄານ ເຊັ່ນ: ກວດຍອດເງິນ, ໂອນເງິນ, ຊຳລະຄ່າໃຊ້ຈ່າຍ, ການໝະຍາມລາຍ, ຊຳລະຄ່າໂທລະສັບ ແລະ ບໍລິການອື່ນໆ.

ສະດວກ..ສະບາຍ
ສະໜັກງ່າຍ..ບໍ່ຕ້ອງເຂົ້າໄປທະນາຄານ

ດາວໂຫລດເລີຍ..

Available on the Google Play
Download on the App Store

VISIT US
www.ldblao.la

Call Center
1698

ກົດໝາຍວ່າດ້ວຍການຝຶ້ນຟູ ແລະການລົ້ມລະລາຍຂອງວິສາຫະກິດ (ສະບັບປັບປຸງ)

ຕໍ່ຈາກສະບັບກ່ອນ...

ມາດຕາ VI ເຂດເຕັກໂນໂລຊີລະດັບສູງ

ມາດຕາ 33 ເຂດເຕັກໂນໂລຊີລະດັບສູງ

ເຂດເຕັກໂນໂລຊີລະດັບສູງ ແມ່ນ ສະຖານທີ່ຈຸດສຸມວຽກງານຄົ້ນຄວ້າ ແລະ ພັດທະນາ, ນຳໃຊ້ນະວັດ ຕະກຳໃນການຜະລິດເປັນສິນຄ້າ, ການປັບປຸງເພາະ ເຕັກໂນໂລຊີ, ການປັບປຸງເພາະວິສາຫະກິດເຕັກໂນໂລຊີ, ສູນນະວັດຕະກຳ, ການ ສ້າງບຸກຄະລາກອນ, ການຜະລິດຜະລິດຕະພັນ, ການບໍລິການ, ທຸລະກິດທີ່ປະ ຍັດຊັບພະຍາກອນທຳມະຊາດ ແລະ ພະລັງງານ ເພື່ອສົ່ງເສີມການລົງທຶນ ແລະ ຮັບປະກັນການພັດທະນາຕາມທິດສະດຸ ແລະ ຍືນຍົງ.

ມາດຕາ 34 ການສ້າງຕັ້ງເຂດເຕັກໂນໂລຊີລະດັບສູງ

ລັດຖະບານ ເປັນຜູ້ຝຶກຈຳລະນາຕົກລົງ ສ້າງຕັ້ງເຂດເຕັກໂນໂລຊີລະດັບ ສູງ ຕາມການສະເໜີຂອງຄະນະກຳມະການສົ່ງເສີມ ແລະ ຄຸ້ມຄອງການລົງທຶນ ຂັ້ນສູນກາງ ບົນພື້ນຖານການຄົ້ນຄວ້າຂອງກະຊວງເຕັກໂນໂລຊີ ແລະ ການສື່ ສານ ໂດຍມີການສົມທົບກັບກະຊວງ ແລະ ອົງການອື່ນທີ່ກ່ຽວຂ້ອງ.

ນິຕິບຸກຄົນ ທີ່ມີຈຸດປະສົງພັດທະນາເຂດເຕັກໂນໂລຊີລະດັບສູງ ໃຫ້ຍືນ ຄຳຮ້ອງຂໍລົງທຶນພັດທະນາ ພ້ອມດ້ວຍເອກະສານຄົບຊຸດ ຕໍ່ຫ້ອງການບໍລິການ ການລົງທຶນຜ່ານປະຕູດຽວຂັ້ນສູນກາງ ເພື່ອຄົ້ນຄວ້າຕາມທີ່ໄດ້ກຳນົດໄວ້ໃນກົດ ໝາຍວ່າດ້ວຍການສົ່ງເສີມການລົງທຶນ.

ມາດຕາ 35 ເງື່ອນໄຂການສ້າງຕັ້ງເຂດເຕັກໂນໂລຊີລະດັບສູງ

- ການສ້າງຕັ້ງເຂດເຕັກໂນໂລຊີລະດັບສູງ ມີເງື່ອນໄຂ ດັ່ງນີ້:
1. ກຳນົດແຈ້ງວັດຖຸປະສົງຂອງເຂດເຕັກໂນໂລຊີລະດັບສູງ;
 2. ມີທີ່ຕັ້ງທີ່ເໝາະສົມ, ກຳນົດເນື້ອທີ່ ແລະ ເຂດແດນຢ່າງຈະແຈ້ງ;
 3. ກຳນົດອາຍຸສຳປະທານທີ່ດິນທີ່ເຂດຕັ້ງຢູ່;
 4. ກຳນົດແຈ້ງຜົນປະໂຫຍດຂອງລັດ, ຜູ້ພັດທະນາ ແລະ ປະຊາຊົນ;
 5. ກຳນົດນະໂຍບາຍສົ່ງເສີມທີ່ຈະແຈ້ງ;
 6. ຜ່ານການປະເມີນດ້ານເສດຖະກິດ-ເຕັກນິກ, ສິ່ງແວດລ້ອມ ແລະ ສັງຄົມຈາກພາກສ່ວນທີ່ກ່ຽວຂ້ອງ;
 7. ສອດຄ່ອງກັບແຜນການພັດທະນາຂອງ ລັດຖະບານ, ແຂວງ, ນະ ຄອນຫຼວງ;
 8. ຮັບປະກັນຄວາມໝັ້ນຄົງ, ຄວາມສະຫງົບ, ຄວາມປອດໄພ, ຄວາມ

ເປັນລະບຽບຮຽບຮ້ອຍຂອງສັງຄົມ;

9. ຮັບປະກັນການພັດທະນາແບບຍືນຍົງ, ປົກປັກຮັກສາສິ່ງແວດລ້ອມ, ສິ່ງເສີມ ແລະ ອະນຸລັກວັດທະນະທຳອັນດີງາມຂອງຊາດ.

ມາດຕາ 36 ຫຼັກການການເຄື່ອນໄຫວຂອງເຂດເຕັກໂນໂລຊີລະດັບສູງ

ເຂດເຕັກໂນໂລຊີລະດັບສູງ ເຄື່ອນໄຫວຕາມຫຼັກການຝຶ້ນຟູ ດັ່ງນີ້:

1. ເຄົາລົບ ແລະ ປະຕິບັດລັດຖະທຳມະນູນ, ກົດໝາຍ, ສັນຍາສຳປະ ທານທີ່ດິນ ແລະ ນະໂຍບາຍສົ່ງເສີມພິເສດຕາມກົດໝາຍ;
2. ຮັບປະກັນການພັດທະນາແບບຍືນຍົງ, ປົກປັກຮັກສາສິ່ງແວດລ້ອມ, ສິ່ງເສີມ ແລະ ອະນຸລັກວັດທະນະທຳຂອງຊາດ;
3. ຄຸ້ມຄອງບໍລິຫານຕາມກົນໄກການບໍລິການການລົງທຶນຜ່ານປະຕູ ດຽວ, ວ່ອງໄວ ແລະ ໂປ່ງໃສ;
4. ຮັບປະກັນຄວາມໝັ້ນຄົງ, ຄວາມສະຫງົບ, ຄວາມປອດໄພພາຍໃນ ເຂດເຕັກໂນໂລຊີລະດັບສູງ.

ມາດຕາ 37 ອາຍຸສຳປະທານທີ່ດິນຂອງເຂດເຕັກໂນໂລຊີລະດັບສູງ

ອາຍຸສຳປະທານທີ່ດິນ ຂອງເຂດເຕັກໂນໂລຊີລະດັບສູງ ໃຫ້ອີງໃສ່ ລັກ ສະນະ, ປະເພດ, ຂະໜາດ, ມູນຄ່າການລົງທຶນ, ເງື່ອນໄຂ ແລະ ບົດວິພາກເສດ ຖະກິດ-ເຕັກນິກຂອງກົດຈະການ ຕາມກົດໝາຍ ແລະ ລະບຽບການທີ່ກ່ຽວຂ້ອງ ແຕ່ສູງສຸດ ບໍ່ໃຫ້ເກີນ ຫ້າສິບປີ.

ອາຍຸສຳປະທານທີ່ດິນ ຂອງເຂດເຕັກໂນໂລຊີລະດັບສູງ ສາມາດຕໍ່ໄດ້ ຕາມການຕົກລົງຂອງລັດຖະ ບານ ຫຼື ສະພາແຫ່ງຊາດ ຫຼື ສະພາປະຊາຊົນຂັ້ນ ແຂວງ ໂດຍອີງຕາມການປະເມີນຜົນການເຄື່ອນໄຫວໂຄງການ ຫຼື ກິດຈະການ ແລະ ການຕົກລົງ ຂອງລັດຖະບານ ຫຼື ອົງການປົກຄອງຂັ້ນແຂວງ.

ມາດຕາ 38 ນະໂຍບາຍສົ່ງເສີມດ້ານພາສີ, ສ່ວຍສາອາກອນຂອງເຂດເຕັກໂນໂລຊີລະດັບສູງ

ຜູ້ພັດທະນາ ແລະ ຜູ້ລົງທຶນໃນເຂດເຕັກໂນໂລຊີລະດັບສູງ ໄດ້ຮັບນະໂຍ ບາຍສົ່ງເສີມສະເພາະດ້ານພາສີ, ສ່ວຍສາອາກອນ ແລະ ໄດ້ຮັບການປະຕິບັດນະ ໂຍບາຍອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 39 ນະໂຍບາຍພິເສດດ້ານອາກອນກຳໄລ

ຜູ້ພັດທະນາ ແລະ ຜູ້ລົງທຶນ ໃນເຂດເຕັກໂນໂລຊີລະດັບສູງ ຈະໄດ້ຮັບ ນະໂຍບາຍພິເສດດ້ານອາກອນກຳໄລ ດັ່ງນີ້:

1. ຜູ້ພັດທະນາ ຈະໄດ້ຮັບນະໂຍບາຍພິເສດ ຊຶ່ງໄດ້ຮັບການຍົກເວັ້ນອາ ກອນກຳໄລ ແປດປີ, ພາຍ ຫຼັງສິ້ນສຸດໄລຍະຍົກເວັ້ນອາກອນກຳໄລແລ້ວ ຈະໄດ້ ເສຍ ສາມສິບສ່ວນຮ້ອຍ (30%) ຂອງອັດຕາອາກອນກຳ ໄລ ຕາມທີ່ໄດ້ກຳນົດ ໄວ້ໃນກົດໝາຍວ່າດ້ວຍອາກອນລາຍໄດ້ ພາຍໃນເວລາ ຫ້າປີ, ຫຼັງຈາກນັ້ນໃຫ້

ເສຍອັດຕາ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍອາກອນລາຍໄດ້.

2. ຜູ້ລົງທຶນ ຈະໄດ້ຮັບນະໂຍບາຍພິເສດຊຶ່ງໄດ້ຮັບການຍົກເວັ້ນອາກອນ ກຳໄລເກົ່າປີ, ພາຍຫຼັງສິ້ນສຸດໄລຍະຍົກເວັ້ນອາກອນກຳໄລແລ້ວ ຈະໄດ້ເສຍ ສາມ ສິບສ່ວນຮ້ອຍ (30%) ຂອງອັດຕາອາກອນກຳໄລ ຕາມທີ່ໄດ້ກຳນົດໄວ້ໃນກົດ ໝາຍວ່າດ້ວຍອາກອນລາຍໄດ້ ພາຍໃນເວລາ ຫ້າປີ, ຫຼັງຈາກນັ້ນ ໃຫ້ເສຍອັດຕາ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍອາກອນລາຍໄດ້.

ອ່ານຕໍ່ສະບັບໜ້າ...



ກົດໝາຍວ່າດ້ວຍ ການສຳຫລວດວັດແທກ ແລະ ສ້າງແຜນທີ່

7. ຊື່ມືປະເທດ ໝາຍເຖິງ ຊື່ເອີ້ນຕາມຈຸດພິເສດຂອງຊື່ມູມ ສາດ, ຊື່ອຸທິກກະສາດ, ຊື່ທໍລະນີສາດ, ຊື່ພິກສາຊາດ, ສິ່ງປຸກສ້າງ, ເຂດ ແດນ ແລະ ອື່ນໆ;
8. ຊື່ມູມສາດ ໝາຍເຖິງ ຊື່ທີ່ເອີ້ນຕາມຈຸດພິເສດມູມສັນຖານ ຂອງແຕ່ລະເຂດ ເປັນຕົ້ນ ຊື່ ມູ, ຜາ, ຖ້ຳ, ເຫວ, ຫີນ, ຫາດຊາຍ, ດອນ;
9. ຊື່ອຸທິກກະສາດ ໝາຍເຖິງ ຊື່ສະຖານທີ່ຂອງບໍລິເວນນ້ຳ ເປັນຕົ້ນ ຊື່ ແມ່ນ້ຳ, ເຊ, ແກ້ງ, ອ່າງເກັບນ້ຳ, ຫ້ວຍ, ຮ່ອງ, ຄອງ, ຫອງ, ບຶງ, ເບື້ອມ, ທາມ, ບໍ່ນ້ຳ, ໜອງສະ.

**ຖ້ຳທ່ານມີບັນຫາເຂົ້າເຖິງ
ເວັບໄຊ ສະພາແຫ່ງຊາດ**
www.na.gov.la
ໂທ: +856-21 840 430
Email: Phouthen@gmail.com



ຮ່າວຜູ້ແທນປະຊາຊົນ Facebook Page is available now
Use QR code scanner's to scan and it will take you directly to.



ຜູ້ຊີ້ນຳ	ຄະນະຊ່ຽວຊານທີ່ປຶກສາ	ຫົວໜ້າບັນນາທິການ	ກອງບັນນາທິການ	ອອກແບບຈັດໜ້າ
ທ່ານ ສິງຄຳ ວົງພະຈັນ	ທ່ານ ສີສຸພັນ ແສງສະຫວັນ ທ່ານ ວິເສດ ສະແຫວງສິກສາ ທ່ານ ຄຳວິສັນ ແກ້ວສຸວັນ	ທ່ານ ປອ. ພິດສະໄໝ ບຸນວິໄລ ທ່ານ ຂັນທະວີ ວົງພະຈັນ	ທ່ານ ນາງ ກິງໃຈ ແສງອຳພັນ ທ່ານ ນາງ ກຸກກິກ ບຸດດາໄຊ ທ່ານ ນາງ ໄຊໂສພາພອນ ມິ່ງມຸງຄຸນ	ທ່ານ ນາງ ກຸກກິກ ບຸດດາໄຊ ທ່ານ ສິມມິກ ແກ້ວໄຊຍະຈັກ